

رهيو آهي!

تي دفعه گهنٽي وڃي ٿي!
ڪنهن درياھ جو بند ٿئي ٿو پئي؛
ڳالهائڻ جو آواز ھال جي ڇت سان ٽڪرائجي، عجيب پڙاڏو ڪري ٿو.

اڇوڪي تصوير دنيا ۽ هن وقت تائين وڪرو ٿيندڙ تصويرن کان وڏو
آگه ڪيو آهي ۽ پراڻن رڪارڊن کي پيچي ڇڏيو آهي.
ڪئميرائن جي فليشن جي چمڪاڻ سبب نور جو سيلاب آيل آهي.
ماڻهو پنهنجين ڪرسين تان اٿي هيڏي هوڏي ٿا وڃن.
اخباري نمائندا فونين رستي اها خبر منتظر دنيا تائين پهچائڻ لاءِ زور
زور سان ڳالهائين ٿا!

سامهون اسٽيج تي سونهري فرير پر هڪ سونهري تصوير رکيل آهي:
تصوير پر پس منظر ٽڪو، گلدان زرد ۽ پيلي رنگ جو، ميز زرد، گل
هيڊا، ٽڪا ۽ پيلا... آهن. خاموش تصوير مان سڪون بکي ٿو- چٽاڻي
ڏسڻ سان ان سڪون ۾ زندگي جو هيڃان، جيئڻ جي شديد تمنا سمند وانگر
ڇوليون هٽندي نظر اچي ٿي.
بظاهر سورج مڪي گل (Sun flowers) هڪ گلدان ۾ پيل آهن.
گلدان تي هلڪي سائي رنگ ۾ ونسنٽ لکيل نظر اچي ٿو.
اهو ڪهڙو جذبو آهي جيڪو ان تصوير ۾ موجزن آهي؟
'تخليق جي قوت ۽ زندگي جي محبت'.
بيشڪ تخليق جي بيمثال قوت ان تصوير مان بکي ٿي.



ڪليم لاشاري

لنڊن ۾ ڪرسٽيز جي مشهور نيلام گهر تي اڄ غير معمولي رونق
آهي. وڏا تاجر، نالي چڙهيا واپاري، نو دولتيا ڪروڙ پتي جن جي کيسن
۾ ڏوڪڙن جا ٽهڪ آهن، شوقين، جن کي شوقن ڪنگال ڪري ڇڏيو
آ، دلچسپ خبرن جا متلاشي اخباري نمائندا، آرٽ جا نقاد، مفلس فنڪار،
نادار شاگرد، روڻشي ڪوڏيا، فيشني پاڻ ڏيکارڻ وارا..... مطلب ته هڪ
دنيا اچي گڏ ٿي آهي.

ماڻهن جي چهرن تي جوش جي سرخي ڪنهن وڏي واقعي جي غماز
آهي. اميدن جي بلندي سبب خاموشي طاري آهي.
هڪ تصوير جو نيلام آهي!

هولي هلي ٿي. دل جو دھڪو وڌي ٿو، ڇپ ايتري جو ساه ڪڍڻ جو
آواز به ٻڌڻ ۾ ٿو اچي.

هولي ڏيندڙ ميجن ۽ اشارن کي ڏسنڌو هولي وڌائيندو ٿو رهي. هو
لڪندڙن جي هٿ جي لوڙ، فونين تي سرگوشين کي نظر ۾ رکندو قيمت کي
وڌ کان وڌيڪ چاڙهندو ٿو وڃي.

ڇا هيءَ تصوير اڳين ريڪارڊ قيمت کان
وڌيڪ معانگي وڪامي؟ ماني (Eduard manet)
جي تصوير 11.1 ملين ڊالرن ۾ وڪامي هئي،
جيڪا ڪنهن به تصوير جي آگه جو، هن وقت
تائين ريڪارڊ آهي. 12 ملين ڊالرن کان مٿي
هولي لڳي آهي.

ويٽل پنهنجو ساه روڪيون ويٺا آهن ته:
ڪٿي ٿو سوڌو ٿئي.... هولي هاڻي ٻيڻ کان
به مٿي چڙهي هلي آ.....

هي ڇا ٿو ٿئي؟
شايد تاريخ جي هڪ نئين دور جو آغاز ٿي

فطرت

”ونسنٽ وان گو“

بهار جي موسم ڏکڻ فرانس جي بيمثال اُس،
لاباري جي مند ۾ هر گل، هر سنگ ٽڙيل ۽
پرپور آهي — هوا سڳند سان پريل، تڏهن
هڪ عجيب بيخودي پيدا ٿئي ٿي ۽ طبيعت
تخليق طرف مائل ٿئي ٿي:

”مونکي ان وقت عجيب ڇڪ ٿيندي آهي،
جڏهن فطرت ايڏي شاندار ٿئي ٿي. انهن ڏينهن
۾ مان پنهنجو پاڻ کان بيخبر ٿيو وڃان ۽
تصويرون ذهن ۾ ائين ٿيون اچن، جيئن خواب ۾
شيون نظر اينديون آهن.... آخرڪار زندگي
دلڙيب آهي.“ [ونسنٽ جو پنهنجي ننڍي پيءُ
ٿيو THEO ڏي خط]

هن فنڪار جي بيچين

زندگي هالينڊ جي خاموش

سرزمين کان شروع ٿئي ٿي

۽ لنڊن، بوسلز، پيرس مان

ٿيندي انهن اڪيلن مڪتي

جي فصلن تي پهچي ٿي،

جتي هن پنهنجو اُفت آندو.



سن فلاورس جي پينٽنگ جيڪا ونسنٽ جي موت کان پوءِ 12 ملين ڊالر ۾ وڪروڻي.

اداسي جو هڪ سبب
اهو به آهي ته ماڻهو
دوستي ۽ سنجيده
چاهت جي ذمئي ڪري
زندگي ۾ خال محسوس
ڪري ٿو. بي همٿي پيدا
ٿي، ماڻهو جي
حوصلي کي ختم ٿي
ڪري، ائين لڳي ٿو ته
تقدير محبت جي
جبلت لاءِ رڪاوٽ
بڻجي وئي آهي، پوءِ
بيزاري جي هوڏ ماڻهو
کي تباه ڪري ٿي
چڏي ۽ ماڻهو دانهن
ڪري ٿو. اهو ڏاڍ پلا
ڪيترو وقت رهندو؟....

ونسٽ وان گو جو آرٽز ۾ قيام وارو عرصو هن جي فن جي بلندي وارو دور مڃيو ويو آهي. پيرس جي شهري زندگي مان بيزار ٿي هو آرٽز ۾ اچي ٿو، جت فطرت سان محبت، چٽي اس ۾ چمڪندڙ پنهنجي ۽ ڳوٺاڻي زندگي ۾ پنهنجو سک لهي ٿو، فطرت کي چٽي هو پنهنجي تخليقي بلندن تي رسي ٿو. سن فلاورز ان دور جي پيداوار آهي. ونسنٽ هڪ ٻئي خط ۾ لکي ٿو: ”مان وڏي انعامڪ ۽ ڪنهن باغي سپاهي واري جذبي سان سڪل ماني کائي پينٽنگ ۾ مصروف آهيان — توکي ان ڳالهه تي حيرت نه ٿيندي، جڏهن توکي اها خبر پوندي ته مان ڇا پيو ٺاهيان — مان سورج مڪي گل پيو چٽيان. هن وقت ٽي تصويرون ٺاهي رهيو آهيان. پهرين ۾ ٽي وڏا گل ساڻي گلدان ۾ پيل آهن، ٻئي تصوير ۾ ٽي گل آهن، جن

جو پيترڪار



غربت جا ڪي منهن مهاندا ٻڌائين ٿا- ونسنٽ انهن کي چٽي امر ڪري چڏيو.

مان هڪ ٻج ڪري ويو آهي، جنهن جون پٽيون ڪري پيون آهن ۽ ٻي مڪڙي آهي، رائل بلورنگ جو پس منظر اٿس. ٽين تصوير ۾ پارهن گل ۽ مڪڙيون ٿڪي گلدان ۾ رکيل آهن، اها آخري تصوير سڀني کان وڌيڪ روشن آهي. اميد آهي ته سڀني کان بهتر ٿيندي ۽ مان سبجهان ٿو ته مان انهن تي بس نه ڪندس. هاڻي جڏهن ان ڳالهه جي اميد آهي ته ڳاڳين ۽ مان هڪ اسٽوڊيو ۾ رهون، تنهن ڪري مان اسٽوڊيو کي سينگارڻ گهران ٿو. ٻئي ڪنهن شيء سان نه پر وڏن سورج مڪي گلن سان..... جيڪڏهن منهنجو ارادو پورو ٿيو ته ڪل پارهن تصويرون ٺهنديون، جيڪي پيلي ۽ نيري رنگن جو هڪ سريلو راڳ هونديون. مان روزانو صبح جو سج اڀرڻ کان وٺي انهن تي ڪم پيو ٿو ڪيان، ڇو ته گل جلدي ڪوماڻجي ويندا آهن.“

*[ونسٽ جا خط اسان کي ان شاهڪار جي ابتدا مان به واقف ڪن ٿا ته اتنا مان به. اهي اسان کي سندن شه پارن جي تخليق جي هر مرحلي ۾ سوچ کان تڪميل تائين داستان ڏسين ٿا.]

گل واقعي جلد ڪوماڻجي ويندا آهن.

پر ونسنٽ وان گو جا ٺاهيل گل سؤ سال گذرڻ تي به نه ڪوماڻا، بلڪ انهن جي حسن جي تازگي اهل ذوق کي لطف بخشيو آهي.

ان تصوير جي ايتري وڏي اگه ڪرڻ جا ڪيترائي سبب بيان ڪري سگهجن ٿا، اڄ ڪلهه جي ڪساد بازاری، پئسي جو ڪرنڊر مله ۽ سرمايه کي محفوظ هنڌ لڳائڻ وارو جذبو به هڪ سبب ٿي سگهي ٿو.

پر ان تصوير جي تاريخي ۽ فني حيثيت جو تعين ڪرڻ لاءِ ان ڏس

وڌائي سگهجي ٿو.

”جيتري قدر منهنجي ڪم جو پئسن ۾ مله جو معاملو آهي، مان صرف ايترو چونڊس اهو ضرور وڪامبو، پوءِ چاهي هاڻي وڪامجي يا بعد ۾، ان متعلق ظاهر آ ته مان ڪجهه نٿو چئي سگهان. البت ان جي قدر قيمت وڌائڻ جو يقيني طريقو اهو آهي ته: ماڻهو فطرت جي نظارن ۾ محو ٿي جذبي جي شدت سان ٺاهي.“

ونسٽ وان گو جي حياتي جو داستان ايترو ته دلچسپ آهي، جو ان کي هڪ جديد ڏند ڪٿا سڏي سگهجي ٿو. اهو هڪ اهڙو الميو آهي جنهن جو هر هڪ تفصيل نرالو ۽ ان جو اثر ايترو وحشتناڪ آهي، جهڙو قديم داستانن ۾ ’پروميٿيس‘ جو ٿي سگهي ٿو. هن فنڪار جي بيجن زندگي هالينڊ جي خاموش سرزمين کان شروع ٿي ٿي ۽ لنڊن، برسلز، پيرس مان ٿيندي انهن اڪيلن مڪئي جي فصلن تي پهچي ٿي، جتي هن پنهنجو انت آندو.

هي تخليقي جوش، بي لوٽ محبت، جذبات ۾ هلچل مچائيندڙ تصويرن ۾ برادرانه محبت جو لازوال داستان آهي.

ونسٽ ۽ هن جي ننڍي ڀاءُ ٿيو (THEO) جي محبت جو داستان، قرباني ۽ باهر پيار جو اهڙو قصو آهي، جنهن جو نظير انساني تاريخ ۾ خال خال ئي نظر اچي ٿو. ان تعلق پارائي راندين کان شروع ٿي چوڪرائي وهي جي ساٿ ۾ زور ورتو ۽ جڏهن جواني جي ’لغزشن‘ ۾ سڀني ماڻهن ۽ واقفن مخالفت ڪري، هن کان ڪناره ڪشي اختيار ڪئي ته به ٿيو جو هن سان ساٿ رهيو.

زماني جي تنقيد ۽ توڪ جي باوجود ٿيو کي هن جي صلاحيت تي پورو پورو پروسو هيو. هن جي پيڻ ٿيو کي هڪ خط ۾ لکيو هيو:

”تون ونسٽ کي عام ماڻهن کان گهڻو مٿانهون سمجهين ٿو. پر مان چوان ٿي ته هو عام ماڻهو وانگر ٿي هلي ته به اسان کٽيوسين.“



ونسٽ وان گو جون شاهڪار تصويرون

۾ ڏسجي ته ’سن فلاورز‘ جو خالق پاڻ انهن کي ڪهڙي حيثيت ڏئي ٿو:

’گاگين سورج مڪي گل (Sun Flowers) کڻي ڏاڍو خوش ٿيندو. مان کيس خوش ڏسڻ چاهيان ٿو ۽ جيڪڏهن هو ٻنهي تصويرن مان هڪ کڻڻ گهري ته ڀلي ڪئي. مان اها تصوير پيهر ٺاهي وٺندس.“

”اهي تصويرون اک کي وٺڻ ٿيون. منهنجي صلاح اها اٿي ته اهي پاڻ وٽ رک..... اها ان قسم جي تصوير آهي، جيترو وڌيڪ ان کي ڏسجي، اوترو وڌيڪ پرپور نظر ايندي. ٻيو توکي چڱي طرح اها خبر آهي، گاگين ان تصوير جي عشق ۾ گرفتار آهي.“

پال گاگين فرانس جو هڪ عظيم مصور ٿي گذريو آهي — جنهن جو ونسٽ سان يارائو هيو، ۽ ونسٽ جي سن فلاورز ساب شديد محبت هئي. ونسٽ جي وفات کان پوءِ هن تاهيتي ۾ سورج مڪي جا ٻج گهرائي پوکيا. جڏهن گل ٿڙي پيا تڏهن پاڻ به انهن جي تصوير ٺاهي هيائين.

گاگين سن فلاورز کي کڻي وڃڻ پئي گهريو، انوقت ونسٽ کيس اها تصوير ڏيڻ کان انڪار نه ڪيو هو، هو خط ۾ لکي ٿو: ’.... مان گاگين سان پنهنجيون شيون (تصويرون) مٽائڻ پسند ڪيائين، پوءِ اهو سوڌو مونکي ڀلي ڪيڏو مهانگو چو نه پئي.“

چا ونسٽ کي اها خبر هئي ته سن فلاورز ڪڏهن اڀرو وڌو آگاهه ڪندا؟

هو ٿيو ڏي خط ۾ لکي ٿو: ”مان قسم ساڪ تي ٿو چوان ته منهنجي سن فلاورز جو آگاهه ’پنج سو فرانسڪ آهي‘ مفلس ۽ نادر فنڪار جيڪو بڪون ڪٿي به رنگ خريد ڪندو هيو ته جيئن هو تصويرون ٺاهي سگهي، ان کي ڪهڙي خبر ته سن فلاورز ڪڏهن ڪروڙن ۾ وڪامبا. هو ته بس اهو چاڻي پيو ته ڪهڙي طرح ڪنهن تصوير جو مان“

هڪ بلند سوچ رکندڙ، نرم دل شخص هو، جيڪا حقيقت سندس خطن مان ظاهر ٿي ٿي. هي خط هن جي ذهن ۽ فن کي سمجهڻ لاءِ نهايت اهم آهن. پر جا ڳالهه انهن کي بلندي بخشي ٿي اها انهن جي دلڪشي آهي، جيڪا هر هڪ ماڻهو محسوس ڪري ٿو. ان ڪري اهو چوڻ غلط نه ٿيندو ته مصور جي وڏي شهرت انهن خطن جي لازوال ڪشش جو سبب ناهي.

ونسٽ وان گو 30 مارچ 1853ع ۾ هالينڊ جي زلدبرٽ ڳوٺ ۾ پيدا ٿيو. نوجواني ۾ کيس هيگ ۾ 1869ع ۾ گويل ۽ ڪمپني ۾ (جيڪا آرٽ جو واپار ڪندي هئي) ملازمت ملي. هو اتان ڪمپني جي لنڊن واري شاخ ۾ بدلي ٿي ويو [1873].

اتي جنهن گهر ۾ هو ڪرايه دار هيو، ان جي مالڪياڻي جي ڌيءَ ارسلان کي ڏاڍي وڻي. ونسٽ خاموشي سان ان جي محبت ۾ گرفتار ٿي ويو. نيٺ هڪ ڏينهن ارسلان سان پنهنجو حال اوري شادي جي درخواست ڪيائين — پر ارسلان انڪار ڪيو.

هن جو لنڊن وارو قيام هاڻي تڪليف ده ٿي ويو. هو پيرس پراڻج ۾ بدلي ٿي آيو. هن جي بيجن طبيعت هن کي اتي به سڪون نه ڏنو. سندس ڪمپني جي مالڪن سان اڻٿٽ ٿي ۽ کيس ڪمپني ڇڏڻي پئي. هو وري انگلينڊ ويو، جتي اسڪول ۾ پڙهائڻ جو ڪم شروع ڪيائين. 1876ع ۾ ڪرسس ملهائڻ لاءِ والدين وٽ ايٽن هليو آيو، بعد ۾ ڪتابن جي هڪ دوڪان تي وڃي بيٺو. پر پوءِ پنهنجي پراڻي خيال کي پوري ڪرڻ لاءِ ايسٽرڊيم يونيورسٽي ۾ مذهبي تعليم لاءِ داخلا جي امتحان جي تيارِي شروع ڪيائين. 1878ع ۾ اهو ارادو ترڪ ڪري ايوانجيلڪل اسڪول، برسلز ۾ داخل ٿيو، پر تن مهينن ۾ ان پڙهائي کي به ڇڏي ڏنائين ۽ کائڻ ۾ حادثي جي خبر ٻڌي پنهنجي خرچ تي کائڻ ۾ ڪم ڪندڙن ۾ تبليغ جي ڪم سان لڳي ويو. کائڻ ۾ ڪم ڪندڙ غريب مزدورن سان هن کي جيڪا همدردي هئي اها پراڻي هئي.

”جڏهن مان انگلينڊ ۾ هيس ان وقت مون درخواست ڪئي هئي ته مونکي مبلغ جي حيثيت ۾ کائڻ ۾ ڪم ڪندڙ محنت ڪشڻ ڏي موڪليو وڃي. پر انهن منهنجي درخواست رد ڪئي ته مان 25 ورهين کان گهٽ ڄمار جو هيس.“

پر هاڻي هن جي دل جي مراد پوري ٿي. کيس ڇهن مهينن لاءِ عارضي طور تي مبلغ جي حيثيت ۾ ڪم ڪرڻ لاءِ رکيو ويو.

ونسٽ محنت ڪشڻ جي غربت ڏسي پريشان ٿي ويو. انهن جي انتهائي مفلسي تي هن کي رحم آيو، جيڪو ڪجهه کيس مليو، اهو مسڪينن کي ڏئي ڇڏيائين. پاڻ به انهن وانگر ڦاٿل لٽن ۾ رڪو سڪو کائي گذر ڪيائين. هن جي اها حالت ڏسي، کيس ”وڌيڪ جوش ڏيکارڻ“ تي خارج ڪيو ويو.

هو هڪ کان پوءِ ٻيو ۽ ٻئي کان پوءِ



ونسٽ تي جڏهن آرلز (ARLES) ۾ مرگهي جو شديد دورو پيو ته کيس اسپتال ۾ داخل ڪيو ويو. ٿيو اطلاع پهچڻ تي آرلز اچي پهتو. پيءُ کي اسپتال ۾ ڏسي هو پاڻ نه جهلي سگهيو ۽ پيءُ سان ساڳئي بستري ۾ مٿو مٿي سان رلائي ستو. ان وقت ونسٽ هن جي ڪن ۾ چيو، ”اٺين ٿو لڳي ڄڻ زلدبرٽ ۾ هجئون.“ زلدبرٽ ۾ انهن پنهنجي جو هالڪ پڻو گذريو هيو. پيءُ جي ويجهڙائي سبب ونسٽ کي خيالن ۾ اهو حسين ۽ آزاد زمانو وري ياد اچي ويو. هن جي اکين اڏو گهر جا ڪمر، باغ، بنيون، گرجا، پڪين جا اڪيرا ڦرڻ لڳا. اسپتال ڇڏڻ کان پوءِ ونسٽ اسپتال ۾ گذريل ان گهڙي جو ذڪر ٿيو ڏي هڪ خط ۾ ڪيو هيو.

ونسٽ جا خط اهڙن خسيس هن جو ذڪر به ڪن ٿا ته فني شهبانن متعلق رايو به ڏين ٿا. انهن ۾ سندس تخليقي عمل جو سمورو رڪارڊ به آهي ته اظهار جي قوت جي شدت جو ڏيک به انهن ۾ پاڪيزه محبت جي هجڻ جا قصه به آهن ته: ڪريل رندين سان يارائڻ جا داستان به. ونسٽ 1872ع ۾ جڏهن گويل ۽ ڪمپني (پيرس) ۾ ملازم هيو، ان وقت کان پنهنجي پائرن جي وچ ۾ خط و ڪتابت جو سلسلو شروع ٿيو، جيڪو ونسٽ جي مرڻ گهڙي تائين جاري رهيو.

ٿيو اهي خط سانڍيندو ويو، ونسٽ جي آپ گهات ۽ ان جي ڇهن مهينن کان پوءِ ٿيو جي موت بعد ٿيو جي بيوه سمورا خط سهيڙي ترتيب ڏني، هالينڊ مان 1914ع ۾ شايع ڪرايا. ونسٽ ڪيترن خطن تي تاريخ نه لکندو هيو. ان ڪري خطن جي تاريخ وار ترتيب ڊگهو ڪم هيو. ان جي تڪميل کان پوءِ هن، انهن خطن جو به انگريزي ۾ ترجمو ڪرڻ شروع ڪيو. هو انگريزي جي پڻ سٺي ڄاڻو هئي. افسوس جو جڏهن اهو ڪم ختم ٿيڻ تي هيو ته هن عظيم عورت 1925ع ۾ وفات ڪئي.

1927-29ع ۾ خطن جو انگريزي ترجمو ڪانسٽبل ۽ ڪمپني ٽن جلدن ۾ ڇپرائي پڌرو ڪيو.

اڻويهين صدي ۾ فنون لطيفه جي حوالي سان به لکڻيون اهڙيون آهن جن کي هڪ بلند مقام حاصل آهي. جن جي مطالع سان نه صرف لکندڙ جي اندروني هيٺائين، تخليقي تصورن، ذهني بلندين جي پروڙ پئي ٿي بلڪه اها به خبر پئي ٿي ته ان دور ۾ تخليقي فنڪار هئڻ ڇا معنيٰ رکندو هيو، هي آهن يوجين ڊيلا ڪرونڪس جو روزنامو ۽ وان گو جا خط.

ونسٽ وان گو جا خط سڌو دل تي اثر ڪن ٿا. اهي پنهنجي سچائي ۽ انڪساري سبب پڙهندڙ کي ان عظيم ذهن ۾ جهاتي پائڻ جو موقعو فراهم ڪن ٿا — جيڪو هونئن وس ڪندي به ميسر نه ٿي سگهي ها.

ونسٽ وان گو يورپ جي فن جي تاريخ ۾ عظيم مصورن مان هڪ ٿي گذريو آهي. هو

”..... پينٽنگ جون ضرورتون“

بگڙيل محبوبائين وانگر

هونديون آهن، جن جي ناز

نخون کي اوهان پئسن کان

سواءِ پورو نٿا ڪري

سگهو....“

ٽيون ڪم شروع ڪندو ڇڏيندو رهيو.

هن جي ذهني بيچيني جو سبب ڇا ٿو ٿي سگهي؟
آخر اها ڪهڙي ڳالهه آهي جيڪا هن کي هڪ هنڌ ويهڻ نه ٿي
ڇڏي؟

ونسٽ جولاءِ 1880ع ۾ زندگي جي اهڙي موڙ تي پهچي چڪو
آهي، جتي هو تجزيو ڪري سگهي ٿو. مذهب رستي هن پنهنجي احساسن
جي اظهار جا سڀ رستا بند ڏنا. پابندين ۽ رسمن ۾ ٻڌل مذهب هن جي
وسيع ۽ آزاد همدردي کي پاڻ ۾ سموري نه سگهيو هيو.

”..... مون کي صرف هڪ ڳڻتي آهي ته مان هن دنيا ۾ آخر ڪيئن
ڪنهن ڪم جو ٿي سگهان ٿو؟ ڇا مان ڪنهن مقصد جي خدمت ٿي
ڪري سگهان..... ڪي موضوع گهرائي سان پڙهي ۽ سڪي ٿو سگهان؟
اهو ڪهڙو سبب آهي جو مان ڳڻتي ۾ رهان ٿو. پر پوءِ مان پنهنجو پاڻ
کي غربت جو قيدي ڏسان ٿو، جيڪا مون کي ڪيترن ڪمن ۾ حصو
وٺڻ کان روڪي ٿي، اهڙي طرح ڪيتريون ضروري شيون منهنجي پهچ
کان پري آهن.“

اداسي جو هڪ سبب اهو به آهي ته ماڻهو دوستي ۽ سڃيده چاهت جي
نه هئڻ ڪري زندگي ۾ خال محسوس ڪري
ٿو. بي همٿي پيدا ٿي، ماڻهو جي حوصلي کي
ختم ٿي ڪري، ائين لڳي ٿو ته تقدير محبت
جي جبلت لاءِ رڪاوٽ بڻجي وئي آهي، پوءِ
بيزاري جي هوڏ ماڻهو کي تباه ڪري ٿي
ڇڏي ۽ ماڻهو دانعن ڪري ٿو. ’اهو ڏاڍ ڀلا
ڪيترو وقت رهندو؟....‘

اسان جي اندر ۾ ڀلي ڪو مچ ڀرندو
هجي، پر ڪوبه ان مچ جي ڀر ۾ پاڻ کي سڀاري
جي ٿڌ کان بچائڻ لاءِ ٿو اچي ويهي. واتهڙو
رڳو چمپني مان دونهن نڪرندي ئي ڏسي
سگهندا آهن ۽ پنهنجو پنهنجو دڳ ورتيون
هليا ويندا آهن....“

مصوري سان هن جو واسطو تمام پراڻو هيو. اها ڪا اهڙي شئي نه
هئي جيڪا اوجھو پندا ٿي يا سامهون آئي، هن جا ويجهو عزيز آرٽ جا
وڏا واپاري هيا. هن جو هڪ ماڻه ته مشهور مصور به هيو. پاڻ ونسنٽ
آرٽ جي واپاري ڪمپني ۾ ملازمت ڪئي هئي. پر سڀني کان وڌيڪ ته
هن جي اندر ۾ جيڪو مصور هيو، ان پاڻ کي ڪيترا دفعا اڳ به ظاهر
ڪرڻ جي ڪوشش ڪئي هئي. پر موافق حالتن نه هئڻ سبب اهو محڪن نه
ٿيو جو هو پنهنجو اصل ڪم ڳولي لهي.

”مان چاهيان ٿو ته ڪجهه رف اسڪچ اهڙين شين جا ٺاهيندو رهان
جيڪي مان روزمره ڏسندو رهان ٿو. پر اها ڳالهه شايد مون کي منهنجي اصل
ڪم کان روڪي تنهنڪري بهتر آهي ته مان اهو ڪم شروع ٿي نه
ڪيان.“

[Brussels 15 Nov: 1878]
هن جي اک مصور جي اک هئي، هو شين کي اهڙي نظر سان ڏسي
سگهي ٿو:

”ڇا مان توکي ان طووان متعلق ٻڌايو هيو، جيڪو مون ويجهڙو ۾
ڏٺو هيو؟ سنڀل هيدو هيو، خاص ڪري ڪناري جي ويجهو، اٺن تي
روشي جي هڪ سنهڙي ليڪ هئي، تنهنجي مٿان گھنگهور گھٽا، وڏا
ڪارا سليٽي بادل، جن مان مينهن ناليون ڪري هوا جي رخ تي لاڙو کائي

پٽ تي ڪري پيو.

سامهون ٽڪرين جي وچ ۾ اچي رستي تان مٽي اٿي هوا جي دوش
تي سنڀل ڏي هلي. سر ۽ گل جهومڻ لڳا، سڄي پاسي تي معنيٰ جو ساڻو
فصل بيٺو هيو. ڏور پري شهر ايشن نظر پيو اچي، جهڙو ڳوٺ البرٽ
ڊيورو ڇڏيندو

هيو.

[]

وري هو جتان لنگهي ٿو ته به کيس نظارا نظر اچن ٿا،
”لندن شهر جا ٻاهريان علائقا به پنهنجي انوکي انداز ۾ دلپذير آهن.
ننڍڙن گهرن ۽ باغن جي وچ ۾ وڏا سبز ميدان جن جي وچ ۾ گرجا يا
اسڪول وٺڻ ۽ ٻوٽن جي اوڻ مان لٽا پائيندا نظر ايندا ۽ اهو منظر وري
شام جو ايڏو حسين ٿيو وڃي، جڏهن شام جي هلڪي ڪوهيڙي ۾
ڳاڙهو سج غروب ٿيڻ تي هجي.“

[Isleworth England 7 Oct: 1876]

فطرت سان هن جو چاه ۽ خاص طرح سڄ سان، هن جو لڳاءُ هيو،
جنهن اڳتي هلي هن جي زندگي تي وڏو اثر وڌو.

”اڄ صبح جو سج وري ڏاڍي سٺي انداز ۾
اڀريو. مان ان کي روز صبح جو ڏسندو آهيان،
جڏهن شاگردن کي ننڊ مان جاڳائڻ ويندو
آهيان.“

[Ibid]

هن لنڊن جي رهائش دوران تيمز ندي جا
اسڪچ ٺاهيا هيا. برسلز ۾ ڪاٺين ۾ ڪم
ڪندڙ محنت ڪشڻ جا ڪيترا ٺاهيل اسڪچ
اڄ تائين موجود آهن.

هاڻي هن وري ڊرائنگ شروع ڪرڻ جو
ارادو ڪيو، پنهنجي ڏات جو اظهار..... ته
سندس مفلسي هن جي رڪاوٽ بڻجي وئي.

ان ذهني ڪرب جي زماني ۾ آخرڪار هن کي دڳ نظر آيو— هن
پنهنجي اظهار جو رستو ٺاهيو. هو پنهنجي ان فيصلي متعلق خط لکي ٿو:
”..... مان پاڻ کي چيو: مان وري پنهنجي پينسل ڪنڊس ۽ ڊرائنگ
شروع ڪندس ۽ ان مهل کان وٺي شيون منهنجي لاءِ بدلجي ويون.“

پر غربت هن جي راه جي وڏي رڪاوٽ هئي؛
”..... پينٽنگ جون ضرورتون بگڙيل محبوبانن وانگر هونديون
آهن، جن جي ناز نخرن کي اوهان پئسن کان سواءِ پورو نٿا ڪري
سگهو....“

ٿيو ان وقت کان هن جي مالي مدد شروع ڪئي، جيڪا ونسنٽ جي
آخري دم تائين جاري رهي.

برسلز ۾ اينتامي ۽ ڀس منظر ڊرائنگ ۾ سبق ورتائين. ان وقت هو
ايڏو خوش هيو پيءُ کان مليت جون ڊرائينگر ۽ ڪاپيون مشق ڪرڻ لاءِ
گهرايائين، هو ڪم ۾ جنجبي ويو هيو. ”..... منهنجي لاءِ فڪر مند نه
ٿي اهو وڏو سک آهي جڏهن ماڻهو آخرڪار پنهنجو ڪم ڳولي لهي
ٿو.“

ونسٽ پنهنجو اصل ڪم ان وقت لڌو جڏهن سندس عمر 27 سال
هئي.

اهڙي طرح برسلز ۾ چند مهينا ڊرائنگ جا بنيادي اصول سکڻ ۾
گذاري هو واپس ايشن ۾ پنهنجي والدين وٽ هليو آيو. هالنڊ جي

نيٺ هن کي ٻڌايو ويو ته ڪي هن سان شادي نه ڪندي، جو هو کيس پسند نه پئي ڪري ۽ هن سان ملڻ نه پئي گهري. هن جي گهر اچڻ تي هوءَ گهر ڇڏي هلي وئي. هو دلبرداشته گهر مان ٻاهر نڪتو — ٿڙندو ٿاڀڙندو.... سوچيندو رهيو ته زندگي کي ختم ڪري ڇڏجي.

هو هيگ هليو ويو. سڄي رات گهٽين ۾ رلندو رهيو... خيالن ۾ غلطان، جنهن کي هن زندگي جو ساٿ سمجهيو هو، اهو پيار ختم ٿي چڪو هو. جنهن کي هن دل جو واحد تاجدار سمجهيو هو ۽ دل ۾ قسم کاڌو هيو ته: ”اها ۽ ان کان سواءِ ٻيو ڪوبه نه، تنهن ته سندس سمورا خواب ختم ڪري ڇڏيا هيا — هاڻي جيئرو رهڻ مشڪل هيو — پر جيڪڏهن زندهه رهي ته زندگي جي امنگن کي ڪٿان واپس آڻي؟“ اندر ۾ هڪ ججهيڙو جاري هيو — آخر هن فيصلو ڪيو. هو ٿيو ڏي ان فيصلي متعلق لکي ٿو:

”.... مان پاڻ کي چيو: ’اها ۽ ٻي ڪابه نه‘ به ته تون چيو هيو ۽ هاڻي تون ڪيئن ٻي عورت ڏي ويندين، اهو نامناسب آهي ۽ منهنجي خلاف پڻ، ۽ ان کي مان ائين ورائيو، ڪير مختيار آهي، مان يا منهنجي، منهنجي منهنجي لاءِ آهي يا مان منهنجي لاءِ آهيان ۽ ڇا منهنجي ان غير مناسب رويي ۾ سبب ناهي؟“

جڏهن هن اهو فيصلو ڪيو ته پوءِ: ”.... منهنجا پيارا مون کي گهڻو ڳولڻو نه پيو. مون کي هڪ عورت ملي جيڪا جوان هئي نه خوبصورت، نه ئي وري ان ۾ ڪا خصوصيت هئي.“

ان رات ونسنٽ ماضي جون يادون ذهن جي پٽي تان مٽي ڇڏيون — هن اهو ڪم ڪيو ۽ ان کي درست ڇڏيو. ابي ڏاڏي جي مذهب ۾ جيڪي ڪجهه غلط هيو، ان کي اڇلي پري ڪيائين. هو هاڻي هڪ انقلابي هيو — روايت پسندي کان پري زماني جي ٺاهيل پيمانن تي عمل ڪي ٿورڻ بدران هن هاڻي پنهنجي لاءِ جيڪو پيمانو مقرر ڪيو، اهو هيو اڏوگابرو جيئن يا هڪ پرپور حياتي گذارڻ.

ونسنٽ هاڻي هيگ هليو آيو — اتي مشهور مصور ماف (MAUVE) هن جي رهبري لاءِ موجود هيو. ٿيو هن جي خرچ جو بلو پنهنجي مٿان کنيو ۽ مهيني سر ڏيڍ سو فرانسڪ موڪليندو رهيو. هو اڳ به ونسنٽ ڏي پيشا اماڻيندو رهيو هيو، پر والد جي معرفت، جنهن جي خبر ونسنٽ کي نه هئي. ماهوار مقرر ٿيل رقم ونسنٽ جي سڄي ڄمار جاري رهي، پر جڏهن به ممڪن ٿي سگهيو هن وڌيڪ به اماڻيا — هو ونسنٽ جي گهرج جي درخواست تي هميشه ڌيان ڏريندو هيو.

مان ڪيٿون ڪمزورن کي پيرون ۽ لتاڙجندي ڏسان ٿو، تنهن ڪري مون کي هٿ ٺوڪي تهذيب ۽ ترقي جي خلوص تي شڪ آهي.

پهرڙي جي حسن جو ونسنٽ مٿان خاص اثر هيو. هاڻي انهن جي منظر ڪشي جو موقعو هيو.

انهن ڏينهن ۾ هن جي سوت ’ڪي‘ معمان ٿي اتي آئي، جنهن جو مٿس ڪجهه ڏهاڙا اڳ گذاري ويو هيو — ونسنٽ پنهنجي سوت جي نياڙي پٽ سان قرب وڌايو — هو پنهنجي سوت سان پيار ڪرڻ لڳو

هيو. ڪجهه مهينن کان پوءِ ونسنٽ کيس شادي ڪرڻ لاءِ چيو. ڪي انڪار ڪيو، هو شادي ڪرڻ نه پئي چاهي. پر ونسنٽ هن جي انڪار تي مايوس نه ٿيو.

”مان توکان اهو ضرور پڇندس ڇا ڪو پيار جيڪو ايترو سنجيده ۽ شديد آهي، جيڪو هزار انڪارن تي به ٿڌو نه ٿئي، توکي حيرت ۾ وجهندو؟ مان سمجهان ٿو توکي حيرت ڏيڻ بجاءِ اهو فطري ۽ حقيقت پسندان لڳندو. ڇو ته پيار هڪ مثبت، طاقتور ۽ حقيقي جذبو آهي. ان کي ختم ڪرڻ ائين ناهمڪن آهي، جيئن پنهنجو ساه وٺڻ. جيڪڏهن ان ڳالهه جي جواب ۾ تون ائين چوين ته ڪيترا ماڻهو اهڙا هوندا آهن، جيڪي پنهنجو ساه وٺندا آهن، ان جي جواب ۾ مان اهوئي چونڊس ته مان اهڙي قسم جو ماڻهو ناهيان جيڪو اهڙا خيال رکي.

”مون کي زندگي ڏاڍي پياري ٿي لڳي ۽ مون کي خوشي آهي ته مان محبت ڪيان ٿو. منهنجي حياتي ۽ پيار هڪ ٿي ويا آهن.“

’ڪي‘ واپس ايسٽرڊيم هلي وئي. سموري خاندان ونسنٽ جي ان پيار جي مخالفت ڪئي. بس هڪ ٿيو طروان کيس دلداري ملي.

هڪ ڏينهن ونسنٽ ايسٽرڊيم ويو، هو ڪي سان ملڻ گهري پيو. ان سان پاڻ ڳالهائڻ چاهي پيو. جڏهن هو اتي پهتو ته گهر وارا سڀ ماني جي ميز تي ويٺا هيا. جيئن ئي اها خبر پئي ته در تي ڪير آيو آهي، ڪي ميز تان اٿي هلي وئي. سندس پليٽ ميز تان هٽائي وئي، ونسنٽ اهو احوال تفصيل سان ٿيو ڏي لکيو:

”اهي چاهين پيا ته مان اهو سمجهان ته ڪي گهر کان ٻاهر آهي.... پر مون کي پڪ هئي ته هوءَ گهر ۾ آهي ۽ مون کي ائين لڳو جڻ ڪو مزاحيه ڪيڏ ڪيڏو پئي ويو، ڪجهه

ديو کان پوءِ مون پڇيو، ”ڪي ڪٿي آهي؟“ ۽ گهر ۾ هر ڪنهن اهو سوال هڪ پئي کان پڇيو، ڪي ڪٿي آهي؟ آخرڪار چاچي جواب ڏنو ته ڪي گهر ۾ ناهي. ماني کان پوءِ چاچا ۽ چاچي مون کي اڪيلائي ۾ ويهاريو ۽ ڳالهائڻ شروع ڪيو. مان وري پڇيو: ”ڪي ڪٿي آهي؟“ تڏهن بهان ۽ ڪوڙ ٻڌي ونسنٽ پنهنجو هٿ ٻٽي جي شعلي تي جهليندي چيو: ”مون کي ايتري ديو ڏسڻ ڏيو، جيئن وقت مان باهه ۾ پنهنجو هٿ جهليان ٿو،“ سندس چاچي ست ڏني ٻٽي کي هيٺ ڪيرايو.



ونسنٽ وانگو جي شاهڪار تصوير

هيگ پر سندس قيام هن لاءِ شديد تڪليف ده هيو.

فنڪار جي زندگي ۾ هميشه پن قوتن جو ٽڪراءُ رهندو آهي، هڪ طرف هن جي اندر جي سچائي هوندي آهي ته ٻئي طرف زماني جو روايتي انڪار. وان گو ان جهيڙي مان پوري طرح واقف هيو ۽ ان جي نتيجي کان به آگاهه - هو لکي ٿو:

”قابل ٿيڻ کان هائيل ٿيڻ بهتر آهي — ماريندر کان مرندڙ هئڻ درست آهي....“

هو چئي پيو، ”.... جو ٿيڻ کان پروميشس ٿيڻ بهتر آهي.“
هو اندر جي اڻمن جو ذڪر ڪندي لکي ٿو:

”مان پنهنجي اندر ۾ هڪ طاقت محسوس ڪيان ٿو، جنهن کي وڌائڻ صحيح سمجهان ٿو، هڪ باهه آهي، جنهن کي وسائڻ بجاءِ مچ بڻايان. مون کي خبر ناهي ته ان جو نتيجو ڇا نڪرندو — مون کي ان تي بالڪل حيرت نه ٿيندي، جيڪڏهن ان جو نتيجو غير اندوز نڪتو. هن زماني ۾ ڀلا ماڻهو ڪهڙي توقع رکي سگهي ٿو؟ ڪهڙو نتيجو بهتر رهندو؟“

هن پنهنجو پاڻ کي مڪمل طرح سان فن لاءِ وقف ڪري ڇڏيو هيو. هو جولاءِ 1882ع واري خط ۾ لکي ٿو:

”.... فن ساڙيلو آهي. اهو ڪڏهن به پسند نه ڪندو ته اسان سندس پيٽ ۾ بيماري تي توجه ڏيون، تنهن ڪري مان ائين ڪندو آهيان، جيئن اهو چاهي ٿو.“

هو پنهنجي شوق جي حصول لاءِ شديد محنت ڪندو رهيو. جسماني سعوت ۽ آرام جي طلب نه رکيائين ۽ هيٺين طبقي سان ويجهڙائي ۾ رهيو. هن هميشه پنهنجو پاڻ کي هڪ محنت ڪش سڏيو. هو معتبري ۽ اميري کان متنفر رهيو، هو لکي ٿو:

”مان مزدور طبقي ۾ پنهنجا پئس محسوس ڪيان ٿو ۽ انهن ۾ گهڻي کان گهڻو رهڻ جي ڪوشش ڪندس، جو مان سمجهان ٿو ته منهنجو ڪم عام جي ڏين ۾ آهي. مان حقيقت جي ويجهو رهان، زندگي جي مرڪن کي سمجهان، محنت ۽ توجه وسيلي اڳتي وڌان.“

عام ماڻهن سان واسطو ڏيڻ لاءِ ۽ ڌڪاريل ماڻهن سان همدردي هن جي ڪم مان ظاهر ٿئي ٿي. هو هڪ ٻئي خط ۾ لکي ٿو:

”.... مان پتيمر خاني جي هڪ چوڪر جي تصوير ٺاهي آهي جيڪو ٻوٽ پالش ڪري رهيو آهي.“
مختلف حالتن سبب هن ۾ جيڪا تبديلي واقع ٿي هئي ان جو اظهار ان عمل مان ٿئي ٿو، ته هن هڪ رٿي جيڪا هن جي لاءِ ماڊل ٿيندي هئي، کي پاڻ وٽ رهايو. اها هڪ مصيبت زدده عورت هئي ۽ ان ڳالهه سبب ونسٽ جي همدردي جي خزاني جا در کلي پيا.

”ان ۾ ڪا خاص ڳالهه ناهي، هو انهن عام ماڻهن مان هڪ معمولي عورت آهي، جن جي حيثيت منهنجي نظر ۾ برتر آهي.“
هو ان عورت کي پاڻ وٽ رهائڻ کي پناهه ڏيڻ قرار ٿو ڏئي. هو اهڙين حالتن ۾ هڪ عورت کي ڌڪن کائڻ لاءِ ٿو ڇڏي سگهي، هو سماج جي بي حسي متعلق شڪايت ڪري ٿو:

”مان ڪيترن ڪمزورن کي پيرن ۾ لٽائجندي ڏسان ٿو، تنهن

ڪري مون کي هٿ لٽوڪي تعذيب ۽ ترقي جي خلوص تي شڪ آهي.“
اٽڪل ڀوڻا ٻه سال هوسين (Sien) سان رهيو — آخرڪار هن محسوس ڪيو ته هو ۽ سين هڪ ڊگهه جا راهي ناهن. پنهنجي جا رستا ڌار ٿيا ۽ هو هيگ کي ڇڏي ڊرينٽي ويو، جتي ٻه اڏائي مهينا گهڻي ڦري ڪرسس تي والدين وٽ گهر پهتو، اتي هڪ حادثي هن کي وري هڪ ٻه واٽي تي آندو، والده جي جنگه ڇڻڻ سبب ونسٽ ان جي تيمارداري ۾ رهيو. ڪاٺين ۾ نرسنگ جي ڪم ۾ تجربي سبب هن جي موجودگي ڪارآمد ثابت ٿي. انهن ڏينهن ۾ هڪ پاڙيسيري عورت سان (جيڪا پڻ هن جي والده جي تيمارداري ڪندي هئي)، ونسٽ شادي لاءِ تيار ٿيو، پر رواج جي خلاف ان رشتي جي پنهنجي جي خاندانن مخالفت ڪئي. ٿيو پڻ ان جي مخالفت ڪئي. تنهن تي ونسٽ هن ڏي خط لکيو. 1848ع واري بغاوت، جنهن ۾ لوئي فلپ جي حڪومت ۽ ريبليڪن باغي آمهون سامهون ٿيا هيا، جي موضوع تي تصوير ٺاهڻ جي حوالي سان ٿيو جي خيالن ۽ پنهنجي سوچ جو فرق واضح ڪيو. اهو خط هڪ نهايت سعئي ۽ دلپذير لکڻي آهي. ان پس منظر ۾ هو، هي پيش منظر چٽي ٿو:

”.... ۽ اسان ٻئي پنهنجن پنهنجن اصولن تي پڪاهه دل ۾ اداسي ڪيون هڪ ٻئي جي سامهون بيٺا هجون — ڪنهن دنگ تي، تون اڌ جي پٺيان سرڪار جي سپاهي جي حيثيت ۾ ۽ مان ان جي سامهون ڪنهن باغي جيتان....“

آخرڪار ان عورت پنهنجي خاندان جي سخت اعتراض تي پاڻ مارڻ جي ڪوشش ڪئي، پر کيس بچائي ورتو ويو. اهڙي طرح اهو معاملو جيڪو ڊرامائي انداز ۾ شروع ٿيو هيو، نهايت غير ڊرامائي بچائي تي ختم ٿيو.

پر ان واقعي جو ونسٽ سخت اثر ورتو. هو پنهنجو پاڻ کي اهڙو بدنصيب سمجهڻ لڳو، جنهن سان تعلق رکندڙ به مصيبت ۾ مبتلا پئي ٿيو.

”.... ان مذهب ۽ رواج جي ڇا معنيٰ آهي، جيڪو معزز ماڻهو سانڍيون ٿا اچن، اهي بيڪار شيون آهن.... مان مذهب جو دوست ناهيان.... مذهب جي سرد معري مونکي نوجواني ۾ الائي ڪيئن پسند آئي هئي. مان هاڻي ان جو انتقام ٿو وٺان. ڪيئن؟“

محبت جي پوڄا ڪري، جنهن کي ملان گناه سڏين ٿا....“
ونسٽ اهو سرءُ هارين سان گڏ پٺين ۾ گذاريو.

هن جي هڪ دوست جنهن ڪراڙپ ۾ پينٽنگ شروع ڪئي هئي، پنهنجي کاڌي واري ڪمري ۾ مذهبي بزرگن جون تصويرون ٽنگڻ جو فيصلو ڪيو هو، تنهن کي ونسٽ صلاح ڏني، هو ٿيو کي ان متعلق لکي ٿو:

”مان هن کي عرض رکيو ته: سوچ جيڪي معتبر ماڻهو ميز تي ويهي ماتي کائيندا، بزرگن جي شڪلين کي ڏسي سندن بک اڌري نه ويندي؟ ڇا اهو بهتر نه ٿيندو ته هارين جون ڇهه تصويرون ٺاهجن جيڪي ساڳئي وقت چئن ٻنڌن کي به ظاهر ڪن!“
سره گذريو سيارو آيو. گهمڻ ٿرڻا گهٽ ٿيو — سيارو ويو بهار آيو — گلن ڪئي گلزاري، گرميون آيون — فصلن زور ورتو. هو هارين سان ئي رهيو. هو مندن جي ڦيري ۾ هيو ۽ هن لاءِ زندگي هميشه

”.... ان مذهب ۽ رواج جي

ڇا معنيٰ آهي، جيڪو معزز

ماڻهو سانڍيون ٿا اچن، اهي

بيڪار شيون آهن.... مان

مذهب جو دوست ناهيان....

مذهب جي سرد معري

مونکي نوجواني ۾ الائي

ڪيئن پسند آئي هئي. مان

هاڻي ان جو انتقام ٿو وٺان.

لاءِ هئي:

”..... اها سٺي ڳالهه آهي ته ماڻهو سياري ۾ برف جي وچ ۾ هجي، خزان ۾ سڪل پٽن جي ڏير ۾، اونھاري ۾ پڪل مڪئي ۾ ۽ بهار ۾ گلن جي وچ ۾. اهو وري مزيدار آهي ته ماڻهو سدائين فصلن لٿڻ وارن ۽ هاري چوڪرين سان گڏ هجي، يا اونھاري ۾ کليل آسمان هيٺان، سياري ۾ باھ جي مچ جي ڀر ۾ ۽ ائين محسوس ڪندو رهي ته هميشه ائين ئي هو ۽ هميشه ائين ئي رهندو.“

نيون ۾ هن جو وقت سٺو گذريو. اهو عرصو هن پينٽنگ ۾ گذاريو. ونسنت پنهنجي پهرين عظيم تصوير ”پٽالو کائيندڙ“ (Potato Eaters) تي ٺاهي.



ان تصوير ۾ غريب محنت ڪندڙ پنهنجن ڦاٿل لٿن ۾ پراڻي گهر ۾ ويٺا ماني کائيندا نظر اچن ٿا. غريب جي غربت جي هر صفت ان تصوير مان بکي ٿي. انهن جي محنت ڀرتي زندگي معمولي راحت کان عاري آهي. آرام کان عاري، پنهنجن چهرن تي غربت جي ذلت سينگارئون اهي سماج ۾ موجود تڪليف ده تفاوت کي ظاهر ڪن ٿا.

ونسنت جي اهڙن خيالن کي مذهب جو مخالف ڄاڻي، جڏهن چرچ جي معتبرن پنهنجي مذهبي برادري مٿان هن لاءِ ماڊل ٿيڻ تي پابندي وجهي ڇڏي ۽ ايندڙ سياري سبب هن کي ٻيا ماڊل هٿ ڪرڻ ۾ دقت محسوس ٿي ته ونسنت ڪجهه عرصي لاءِ ڳوٺ ڇڏڻ جو فيصلو ڪيو.

هو اينٿورپ روانو ٿيو— اهو هن جي ڏکڻ طرف سفر جو پهريون قدم هيو— روشني طرف وڪ..... هاڻي هن جو موٽڻ ڏکيو هيو. اها حقيقت آهي ته نومبر 1885ع کان پوءِ هو پنهنجي وطن واپس نه وريو. اينٿورپ ۾ ڳوٺاڻي خاموشي بدران هن جو واسطو شهري گهٽ گهمي سان پيو. هن ان زندگي کي بنور ڏٺو. ان دؤر ۾ هن ٿيو ڏي خطن ۾ مختلف شين تي بي انتها خوبصورت تبصره ڪيا.

آرٽ اڪيڊمي ۾ سکيا، بندرگاهه جي رونق، ماڊرن جي تلاش، آرٽ گيلرين ۾ موجود مصورن جا شاهڪار.....

”..... بهرحال اها ڳالهه آهي ته اينٿورپ دلچسپ جڳهه آهي ۽ هڪ پينٽر لاءِ بهترين پڻ.“ هت نهايت مصروف وقت گذرڻ لڳو. خرچ وڌيڪ ۽ رقم گهٽ. رنگن ۽ ماڊرن جي گهرج، شوق جي شدت. ونسنت ڪيئي ڏينهن فاقو ڪندو هيو، تڏهن هو پنهنجي شوق اهر پينٽنگ ڪري سگهندو هيو: ”.... شايد تون اها ڳالهه نه سمجهي سگهين، پر اها حقيقت آهي ته جڏهن مون کي پٺسا ملن ٿا تڏهن مون کي کائڻ جي اشتها ٿئي ٿي،

حالانڪه آءٌ بڪايل هوندو آهيان، پينٽنگ جو شديد شوق سڀ شئي تي غالب آهي. مان فوراً ڪم سان لڳي ويندو آهيان، جيستائين سڀني ڏوڪڙ ختم نه ٿي ويندا آهن.“

اهڙي طرح ونسنت ڏينهن ڏينهن ڪمزور ٿيندو ويو، سندس صحت بگڙندي وئي:

”مان محسوس ڪيو ته مان ڪافي عرصي کان بڪان ڪاٽيون آهن، جڏهن تنهنجا پٺسا مليا تڏهن منهنجو آندو کاڌي کي هضم نه ڪري سگهيو. پر مان ان جو بلو ڪندس.“

بهرحال اها صورتحال مون کي ڪم کان ٿي روڪي، منهنجي سڄي طاقت ۽ صلاحيت ڪم تي لڳل آهي. ها البت جڏهن مان ٻاهر کليل هوا ۾ ڪم ڪيان ٿو تڏهن اهو مون کان برداشت نٿو ٿئي، مون تي غشي طاري ٿئي ٿي.“ اڪيڊمي ۽ سٺن آرٽسٽن جي نگراني هيٺ سکيا ڏني ويندي هئي، پر ونسنت اتي پنهنجي انداز سان پينٽنگ ڪندو رهيو. سندس مخالفت ٿي پر هن ان طرف ڌيان نه ڏنو. هو چونڊو هيو ته اوهان جنهن طريقي سان به ڊرائنگ ڪيو ٿا ”.... ان جو ڪو فرق نٿو پئي. اصل ڳالهه آهي بهتر طريقي جي ڳولها. تنهن لاءِ صبر ۽ مسلسل جدوجهد ضروري آهي.“

ونسنت جي خطن ۾ تفصيل سان محبت ۽ جزيات احساسن جي شدت ظاهر آهي. هو گونڪورٽ کي پڙهي رهيو هيو ۽ چپائي آرٽ جو گهري نظرن سان مطالعو ڪري رهيو هيو.

پر ونسنت پنهنجي جسماني ڪمزوري ۽ طبيعت جي خرابي سبب اهو بهتر سمجهيو ته هو پيرس وڃي ٿيو وٽ رهي. کيس اهو انديشو هيو ته ڪمزوري هن جي ذهن تي اثر انداز نه ٿئي. ونسنت پنهنجو پروگرام لکيو، جواب ۾ ٿيو هن کي ڪجهه ڏينهن انتظار ڪرڻ لاءِ چيو.

ونسنت جڏهن ڪنهن اشڪيل تي چڙهندو هيو ته پوءِ کيس ان خيال کان لاهڻ ممڪن نه هوندو هيو. اڳلو خط جيڪو ٿيو وٽ پهتو اهو ڪاغذ جي هڪ ننڍڙي ٽڪر تي چاڪ سان لکيل اهو پيغام هيو ته هو (ونسنت) پيرس ۾ پهچي چڪو آهي ۽ ٿيو جي انتظار ۾ آرٽ گيلري ۾ ويٺو آهي.

ونسنت جي پيرس پهچڻ هن کي مصوري جي دنيا جي هڪ ڏور سان تعلق ۾ آندو. اهو دؤر امپريشن ازم (Impressionism) جي آغاز جو هيو. امپريشن ازم جي مقبوليت لاءِ هن ۽ ٿيو ساراھ لائق ڪردار انجام ڏنو. ٿيو وڏي همت کان ڪم وٺي، سٺي، رٿائين، ديگا وغيره جون تصويرون ٺاهڻ لاءِ رکيون.

ونسنت ڪيترائي پنهنجا ذاتي پورٽريٽ ٺاهيا آهن. انهن جو مطالعو، مختلف دورن ۾ سندس ذهني ڪيفيت کي سمجهڻ ۾ مددگار ٿي سگهي ٿو.

”..... اها سٺي ڳالهه آهي ته ماڻهو

سياري ۾ برف جي وچ ۾ هجي،

خزان ۾ سڪل پٽن جي ڏير ۾،

اونھاري ۾ پڪل مڪئي ۾ ۽ بهار ۾

گلن جي وچ ۾.

آهي.

ونسنت جي پيرس پهچڻ هن کي مصوري جي دنيا جي هڪ ڏور سان تعلق ۾ آندو. اهو دؤر امپريشن ازم (Impressionism) جي آغاز جو هيو. امپريشن ازم جي مقبوليت لاءِ هن ۽ ٿيو ساراھ لائق ڪردار انجام ڏنو. ٿيو وڏي همت کان ڪم وٺي، سٺي، رٿائين، ديگا وغيره جون تصويرون ٺاهڻ لاءِ رکيون.

پيرس جي قيام وارو عرصو ان ڪري به ونسٽ لاءِ اهم ثابت ٿيو جو هن کي ڪيترن نون مصورن جي ڪم کي ڏسڻ جو موقعو مليو. ڪن مصورن هن کي متاثر ڪيو. هن جا تعلقات ڪيترن ماڻهن سان قائم ٿيا، جن ۾ مشهور مصور به شامل هيا. هڪ يارائو ته تاريخي اهميت جو حامل رهيو آهي. سندر صورت وارو ايملي برنارڊ، مصوري جي تربيت لاءِ ڪارمن جي اسٽوڊيو ويندو هيو. ونسٽ سان ياري کان پوءِ هڪ ڏينهن جڏهن هو هڪ پراڻي بادبان جي ڊرائنگ ٺاهي رهيو هيو ته ڪارمن (Carmon) کيس چيڻيو ته هو ڇا ڪري رهيو آهي. هن ورائيو ته هو شين کي ائين ڏسي پيو. تنهن تي ڪارمن سختي سان چيو ته هو پنهنجي اسٽوڊيو ۾ ڪابه ڳالهه پنهنجي مرضي خلاف ٿيڻ نه ڏيندو. جڏهن ونسٽ کي اها خبر پئي ته هو سخت ڪاوڙيو ۽ چيائين، ”مان ڏسان ٿو! ڪنهن کي ايتري طاقت آهي جو برنارڊ کي ڊرائنگ کان روڪي.“

ان وقت کان پوءِ برنارڊ پنهنجي گهر ۾ اسٽوڊيو ٺاهيو ۽ اتي پينٽنگ ڪرڻ لڳو. ونسٽ به ڪڏهن ڪڏهن اتي وڃي تصويرون ٺاهيندو هيو. هڪ دفعي هو حسين برنارڊ جي تصوير ٺاهي رهيو هيو ته برنارڊ جي والد سان برنارڊ جي مستقبل جي منصوبن تي بحث ۾ اختلاف سبب ونسٽ ڪاوڙجي ويو ۽ آلي تصوير بغل ۾ هڻي اسٽوڊيو ڇڏي آيو. ۽ وري ڪڏهن ان طرف نه ويو. پر نوجوان برنارڊ جنهن جي عمر ان وقت ارڙهن سال هئي، ڪو ڏينهن اهڙو نه ڇڏيو جڏهن هو ونسٽ سان ملڻ نه ويو هجي. انهن جي وچ ۾ گهڻو تعلق هيو جيڪو ونسٽ جي مرڻ گهڙي تائين جاري رهيو. ونسٽ جي پيرس ڇڏڻ کان پوءِ انهن ٻنهي جي وچ ۾ خطن جو سلسلو جاري رهيو.

هن جي مسلسل پينٽنگ سبب خرچ وڌي ويو. هن ٿيو ڏي لکيو: ”.... جڏهن به ڪو اهڙو مهينو اچي جڏهن توتي گهڻو بار هجي ته مون کي بدائجان، مان پينٽنگ بلدان ڊرائنگ ڪندس. اهي اسان جو گهٽ خرچ کائينديون. منهنجو مطلب اهو آهي ته تون هرو ڀرو پاڻ کي مصيبت ۾ نه وجهجانءِ. هت گهڻو ڪم آهي ماڻهو اهو ئي ڪئي ڪندو.“

ونسٽ جا برنارڊ ڏي لکيل خط ڪتابي صورت ۾ شايع ٿيا هيا. ان جي ديباچي طور برنارڊ پنهنجي دوست جي زندگي ۽ فن متعلق هڪ انتهائي حسين مضمون لکيو هيو. هو ونسٽ جي فن جي مڃوٽي لاءِ هلايل معر جو هڪ سرگرم رڪن رهيو.

هن جي سلسل پينٽنگ سبب خرچ وڌي ويو. هن ٿيو ڏي لکيو: ”.... جڏهن به ڪو اهڙو مهينو اچي جڏهن توتي گهڻو بار هجي ته مون کي بدائجان، مان پينٽنگ بلدان ڊرائنگ ڪندس. اهي اسان جو گهٽ خرچ کائينديون. منهنجو مطلب اهو آهي ته تون هرو ڀرو پاڻ کي مصيبت ۾ نه وجهجانءِ. هت گهڻو ڪم آهي ماڻهو اهو ئي ڪئي ڪندو.“

ونسٽ جا برنارڊ ڏي لکيل خط ڪتابي صورت ۾ شايع ٿيا هيا. ان جي ديباچي طور برنارڊ پنهنجي دوست جي زندگي ۽ فن متعلق هڪ انتهائي حسين مضمون لکيو هيو. هو ونسٽ جي فن جي مڃوٽي لاءِ هلايل معر جو هڪ سرگرم رڪن رهيو.

ڇا جيڪو ڪجهه هي ساده

جپاني اسان کي سيکارين ٿا،

هڪ حقيقي مذهب ناهي؟

ڇا هي فطرت سان ائين

گذري نٿا گذارين ڄڻ هو پاڻ

گل هجن؟“

ونسٽ خطن رستي ٿيو سان اهو طئي ڪيو ته گاگين، جيڪو مالي مشڪلات جو شڪار هيو، آرٽ ۾ اچي هن وٽ رهندو ۽ هن جو خرچ ٿيو ته هوندو، جنهن جي بدلي ۾ گاگين هر مهيني هڪ تصوير ٿيو ڏي موڪليندو.

ونسٽ جپاني پرنٽس جو شوق پاڻ سان کنيو آيو ۽ امپريشنٽ مصورن تي زور ڏنو ته هو به فطري نظارن طرف وڌيڪ مائل ٿين. هن کي يقين هيو ته ٻيا به هن وانگر جپاني پرنٽس جي ڊرائنگ ۽ رنگن ذريعي مشرقي مصورن جو فطرت طرف احساسن کي سمجهي سگهن ٿا. جپاني مصور متعلق هو چئي ٿو:

گاگين جي آرٽ ۾ اچڻ جو ونسٽ شدت سان انتظار ڪيو. هن جي اچڻ تي روز مره جي شين کي گاگين جي مشوري سان هڪ ترتيب ڏني وئي. رات جو گهڻن، قهه خاني جو چڪر ڏينهن جي حساب ۾ شامل ڪيو ويو. ان متعلق ونسٽ خط ۾ لکي ٿو: ”گاگين جي تجويز آهي ته اڪثر چڪلي وجھي، جيئن اتان جي زندگي کي ويجهڙائي کان ڏسي سگهجي.“

”.... اسان هڪ ماڻهو ڏسون ٿا جيڪو بيشڪ ڏاهو، فلسفي ۽ هوشيار آهي. هو پنهنجو وقت ڪيئن ٿو گهاري؟ زمين ۽ چنڊ جي وچ ۾ مفاصلو ماپيندي؟ يا بسمارڪ جي سياسي پاليسي کي سمجهڻ ۾؟ نه هو سر جي هڪ تيلي کي پڙهي ٿو..... ڇا جيڪو ڪجهه هي ساده جپاني اسان کي سيکارين ٿا، هڪ حقيقي مذهب ناهي؟ ڇا هي فطرت سان ائين گذري نٿا گذارين ڄڻ هو پاڻ گل هجن؟“

گاگين ماني هونل ۾ کائڻ واري رسم کي گهٽائڻ گهري پيو. ونسٽ لکي ٿو: ”هو ماني پچائي ڇاڻي ۽ مان هن کان سڪندس، ان ۾ وڏي سهولت آهي.“

ونسٽ جو خيال هيو ته ڏکڻ فرانس پنهنجي رنگيني ۽ چٽي کليل اس سبب ٻيو جپان ٿي سگهي پيو. پيرس جي شهري زندگي جي هڪ ڪرائي هن کي هاڻي بيزار ڪيو هيو. هن ڏکڻ فرانس جو رخ ڪيو ۽ آرٽ ۾ رهڻ جو فيصلو ڪيو. ائين چوڻ ۾ ڪو مبالغو ناهي ته جپاني آرٽ جي مطالعي سبب ونسٽ ڏکڻ فرانس جي کليل اس کي پسند ڪيو.

سرمستي جو هڪ عجيب دؤر شروع ٿيو. فن تي بحثون، پينٽنگ متعلق مشورا، مختلف موضوعن ۽ منظرن تي ٿيڪا ٿيڻي..... پر افسوس جو اهو دور نهايت مختصر رهيو. هن کي اميد هئي ته گذرڻ سان سندن پينٽنگ جون صلاحيتون ۽ موقعه وڌندا. گاگين جي صلاح تي هن ’فطرت مان گهٽ ۽ يادگيري مان

وڌيڪ، تصويرون ٺاهيون. پر بعد ۾ هن يادگيري مان ٺاهيل اهي تصويرون به ضايع ڪري ڇڏيون هيون.

انهن جا بحث ڏينهن ڏينهن شديد ٿيندا ويا. گاگين جي سخت هوشياري ونسنٽ کي هڪ عجب ديوانگي ڏانهن ڌڪي رهي هئي. ونسنٽ ان ڪاوڙ کي سخت محنت سان دٻائيندو رهيو:

”.... اسان جا دليل بجلي وانگر جهٽڪا ڏيندڙ آهن. اسان جڏهن بحث ختم ڪيون ٿا ته ائين لڳي ٿو چڻ اسان جا مفرد ڪنهن ڊسچارج اليڪٽرڪ بيٽري جيئن ختم ٿي ويا هجن.“

انهن جا اختلاف ڏينهن ڏينهن واضح ٿيندا ويا. گاگين ڊسمبر ۾ ٿيو ڏي خط لکيو جنهن ۾ هن چيو ته هاڻي انهن ٻنهي جو گڏ رهڻ ممڪن نه هيو. چند ڏينهن کان پوءِ گاگين جو ٻيو خط ٿيو کي مليو، جنهن ۾ هن لکيو هيو ته سندس پهريون خيال ڪنهن خواب جيئن هيو ۽ هو ٻئي گڏ سڪ سان رهڻ پيا. 23 ڊسمبر تي ونسنٽ پنهنجي خط ۾ ٿيو ڏي لکيو ته رهڻ جي معاملي ۾ ”..... گاگين جيڪو به فيصلو ڪيو، هو ان جو احترام ڪندو.“ انهي ڏينهن هن تي ذهني بيماري جو پهريون دورو پيو.

هو گاگين سان هونل ويو جتي هڪ رنڊي، جيڪا کيس وٺندي هئي ۽ ونسنٽ ان کي ’ڪبوترِي‘ ڪري ڪوٺيندو هيو، هن جي گوڏن تي ويهي هن سان ناز نخر ڪرڻ لڳي. گاگين هونل جي مٿئين منزل تي ٺهيل ڪمرن ۾ هليو ويو. هن به ونسنٽ کي مٿي هلڻ لاءِ چيو: وان گو کلي ورائيو ته هن وٽ گهربل پنج فرانڪ ناهن جو هو پري سگهي.

نينگري هن جي ڪنن کي هٿ لائي ڪلندي ورائيو، ”تو وٽ اهڙا سهڻا ڪن آهن پوءِ ڀلا توکي پئسن ڀرڻ جي ڪهڙي ضرورت؟“

”ڇا توکي منهنجا ڪن وٺڻ ٿا؟“

”ڏاڍا! نينگري هن جي سڄي ڪن تان چمي وٺندي ورائيو هيو. ”تو کي گهرجن؟“ ونسنٽ وان گو عجب لهجي ۾ هن کان پڇيو. ”ها! پر اهي ڪي گڏي جا ڪن ته ناهن جيڪي سولائي سان لاهي سگهجن.“ هو پنهنجي ان ڳالهه تي کڻڻ لڳي ۽ ونسنٽ جو منهن چمين سان ڀري ڇڏيو.

ايتري ۾ گاگين هيٺ آيو. ونسنٽ نينگري کان موڪلايو ۽ ٻئي واپس ييلو هائوس موٽيا. سڄي واٽ ونسنٽ خاموش رهيو.

گاگين ڳالهائڻ جي ڪوشش ڪئي پر ونسنٽ ڪو جواب نه ڏنو. ييلو هائوس ۾ ونسنٽ جي عجيب روپي سبب گاگين کي بيچيني محسوس ٿي. گاگين هن جي نگاهن ۾ ڪا عجيب ڳالهه ڏٺي. هو اها رات ييلو هائوس ۾ رهڻ بجاءِ هڪ هونل ۾ وڃي ٽڪيو.

صبح جو کيس خبر پئي ته ونسنٽ پنهنجو سڄو ڪن وڌي ڪاغذ ۾ ويڙهي وڃي نينگري کي ڏنو. هن جڏهن اهو تحفو کولي ڏٺو ته ويڄاري دانن ڪري فرش تي ڪري پئي ۽ بيهوش ٿي وئي. ونسنٽ واپس وڃي ييلو هائوس ۾ سمهي رهيو. ونسنٽ کي اسپتال ۾ داخل ڪيو ويو ۽ گاگين پيرس هليو ويو. جتي هن ٿيو کي تار ڪري ان واقعي کان آگاهه ڪيو.

ٿيو آرٽز پهتو. ونسنٽ جي حالت خراب هئي. هن تي دورا پوندا ٿي رهيا. مرگهي جا شديد دورا. جن ۾ شديد ذهني تڪليف پهچندي رهيس ۽ هو تصور ۾ هالينڊ کي ڏسندو رهيو. ڪجهه ڏينهن کان پوءِ ٿيو کي واپس پيرس وڃڻو پيو. ڊاڪٽر ري ۽ پوسٽ مين رولين هن جي خيالداري ڪئي.

هو روزانه ٿيو ڏي هن جو سمورو احوال موڪليندا رهيا. سال جي آخري ڏينهن تي ونسنٽ پاڻ کي ذهني طرح بهتر محسوس ڪيو ۽ نئين سال شروع ٿيڻ تي ٿيو ڏي خط لکيائين:

”.... مان جلد پينٽنگ پيهر شروع ڪندس.... ۽ جلد ئي مينڊ شروع ٿي ويندي ۽ مان باغن جي بهار چٽي سگهندس.... مون کي سخت افسوس آهي جو توکي تڪليف ٿي. منهنجي وس ۾ هجي ها ته توکي سفر جي اها تڪليف نه ڏيان ها.“

رولن جي درخواست تي ستين تاريخ ڊاڪٽر ونسنٽ کي گهر وڃڻ جي اجازت ڏني. رولن جي مدد سبب هن جلد ئي پينٽنگ پيهر شروع ڪئي. ٻنهي جشن صحت ملهائيندي رات جي ماني هونل ۾ کاڌي پر 21 تاريخ هن جي بدلي ماريئل ٿي وئي. ونسنٽ لکي ٿو:

”.... جيئن چوڻي آهي ته مصيبت ڪڏهن اڪيلي نه ايندي آهي، اها صحيح ثابت ٿي ٿئي، رولن ڪالهه روانو ٿي ويو....“

رولن کي جڏهن به وارو مليو هو، ونسنٽ سان ملڻ لاءِ ايندو رهيو.

ونسنٽ جي زندگي هاڻي هڪ نئون رخ اختيار ڪيو، هن جي پينٽنگ واري محنت ۾ هاڻي دورن کان بچڻ لاءِ جدوجهد به شامل ٿي وئي.

هن جو هي دور تخليق جو دور هو: ”اهڙا موقعا اچن ٿا جو مان جوش، چريائپ يا آورد محسوس ڪيا نٿو ۽ هڪ معجزو رونما ٿئي ٿو.“

فيبروري ۾ هن کي وري دورو پيو — کيس اسپتال داخل ڪيو ويو. هو جلد محتياپ ٿي واپس ييلو هائوس پهتو، پر ڪن ماڻهن جي درخواست تي هن کي آرٽز ڇڏڻ تي مجبور ڪيو ويو. هن کي اسپتال ۾ رکيو ويو. ڊاڪٽر ٿيو ڏي لکيو هيو ته هو بالڪل ٺيڪ هيو ۽ هن کي اسپتال ۾ داخل ڪرڻ جو ڪو سبب نه هو.

اتي مصور سگنيڪ (Signac) هن کي ڏسڻ آيو. اهو ڏينهن انهن ڏاڍو خوش گذاريو. ادب، سوشلزم ۽ پينٽنگ متعلق ڪچهري ڪيائون. ڊاڪٽر سيليز (Dr. Salles) ونسنٽ جي مستقبل لاءِ فڪر مند هيو، هو ان لاءِ مختلف رٿائون زير غور آڻيندو رهيو. ونسنٽ جي پنهنجي صلاح تي کيس سينٽ ريمي جي ذهني مريضن جي اسپتال ۾ رهائڻ تي راضي ٿيو. پر ان کان اول ڊاڪٽر وڃي پاڻ اهو هنڌ ڏٺو — جڏهن کيس يقين ٿيو ته اهو ماحول ونسنٽ لاءِ تڪليف ده نه ٿيندو، تڏهن اتي بندوبست ڪيو ويو.

ونسنٽ جي بيماري کي سمجهڻ ڏکيو ناهي — هن جا خط به ان متعلق چڱي معلومات پهچائن ٿا. درحقيقت خاندان ۾ مرگهي جي مرض جا ٻيا مريض به هيا. خود ٿيو ۽ ونسنٽ تي به ان جو اثر هيو. هن جي بيماري جو ٻيو وڏو سبب هن جي پنهنجي صحت ۽ جسم طرف غفلت هئي. ٻارنهن سالن تائين هن جسم جي ضرورتن کي نظر انداز ڪيو هيو.

مونکي افسوس آهي جو

مونکي انهن حالتن ۾ هي هنڌ

ڇڏڻو ٿو پئي ۽ منهنجو

افسوس منهنجي چريائپ

کان وڌيڪ طاقتور آهي. ان

ڪري به مان سمجهان ٿو ته

گهريل ضابطو رهندو.

هونئن به غذا جي گهٽتائي — فاقه، ڪافي ۽ تماڪ تي گذر — اهي سڀ شيون ڪنهن به مضبوط جسم کي ڀڃي پرورتي ڇڏڻ لاءِ ڪافي هيون.

سينٽ ريمي ۾ هن جي زندگي ۾ هڪ ترتيب هئي. کيس پينٽنگ لاءِ سهولت ميسر هئي. هن اتي ذهني بيمارن کي ويجهرائي ۾ ڏنو. هن جي خطن ۾ انهن لاءِ همدردي جا جذبا صاف نظر اچن ٿا.

سينٽ ريمي ۾ هن کي پينٽنگ متعلق سوچڻ جو وارو مليو — پنهنجي محنت ۽ ان جي نسبت ۾ زماني جي مچوتي جي ڀيٽ ڪيائين، تڏهن جي هيڏي ساري قرباني، جنهن پنهنجي اڌ آمدني هن کي ڏني هئي ته جيئن هو پينٽنگ ڪري سگهي، ڪجهه گهٽ اهم نه هئي ۽ ان جي نسبت ۾ انهن تصويرن جي وڪري جي حالت ڇا هئي؟

”.... منهنجيون تصويرون ڪنهن ڪم جون ناهن، جيتوڻيڪ اها حقيقت آهي ته انهن منهنجو گهڻو خرچ ڪاڌو آهي، رت ۽ مغز جو خرچ.... ۽ جڏهن ان تي سوچجي ٿو ته اها اسان جي بيوقوفِي آهي، جو اسان پينٽنگ ڪيون ٿا، جيڪا اسانجو ايترو خرچ ڪائي ٿي ۽ موت ۾ ڪجهه ٿئي آئي، پيو ته نهيو، پر معمولي سيڙپ جيترا پئسا به ٿا ملن.“

ونسنٽ سڄي ڄمار پنهنجي ان مفلسي جي بار هيٺ رهيو. اهو بار هن جي ذهن کي بيچين رکندو هيو. هو پيءَ کي چونڊو رهيو ته جيڪا مدد ڪندو ٿو رهي ان جي موت ۾ هن جي تصويرن جو مالڪ آهي:

”مان عرض ڪيان ٿو ته اهي تصويرون مان جيڪي توڏي موڪليان ٿو اهي قبول ڪر ۽ ان سان گڏوگڏ شڪرانا به، انهن ٿورن لاءِ جيڪي تون مون تي ڪيا آهن. توکان سواءِ مان وڏو بد نصيب هجان ها.“

اڄ اهو وقت اچي ويو آهي جو ونسنٽ جي هڪ تصوير جي قيمت ايتري آهي، جيترو ونسنٽ سڄي ڄمار ۾ خرچ نه ڪري سگهي ها. پر پنهنجي زندگي ۾ هو ان ڳالهه لاءِ آتو رهيو ته ڪهڙي طرح هو پنهنجو قرض لاهي سگهي. ٿيو، پنهنجي پيءَ جي خيال سان متفق نه هيو. هو هن جي ذهن کي سڪون ڏيڻ لاءِ هميشه چونڊو رهيو:

”مان اها ڳالهه توکي چوان ٿو ۽ هميشه چونڊو رهندس ته اهو پئسن جو ڪو مسئلو آهي ئي نه.... تون قرض موٽائڻ جي ڳالهه ٿو ڪرين ۽ مان ان ڳالهه کي مڃيان ئي نٿو. توکي اندازو ڪونهي، اهڙي ڳالهه چئي تون مون کي ڪيتري تڪليف پهچائي آهي.“

پر ونسنٽ جو اصرار رهيو ته ”مان پئسا واپس ڪندس يا وري جان ڏيندس.“ سينٽ ريمي ۾ ونسنٽ پينٽنگ ڪندو رهيو — اهي تصويرون ڏسي محسوس ٿئي ٿو ته هو جو ڪجهه چوڻ چاهي ٿو، اهو انهن تصويرن ۾ چوڻ ممڪن نه هيو.

هو پنهنجي صحت جي بهتر ٿيڻ جي خبر ڏني ٿو، پينٽنگ جي انداز تي تبصرو ڪري ٿو.

صحت بهتر ٿيڻ سان پينٽنگ ڪرڻ جي خواهش وڌيڪ مضبوط ٿئي ٿي. هو ڪتابن تي تبصرو ڪري ٿو. زولا جي هڪ ناول ۾ بيان ٿيل هڪ ڪردار جو ذڪر ڪري ٿو:

”برٽ پرينڊي عورت مون کي ڏاڍي خوبصورت لڳي، سونهري برٽ جو بيان به دلچسپ آهي. اهو رنگن جو معاملو آهي، مختلف ٿڪا رنگ،

سڄا ۽ ٿٺل....“

هو پينٽنگ ۾ منعمڪ آهي هن کي خبر آهي ته وقت جي اهميت ڇا آهي: ”زندگي ائين گذرندي رهي ٿي. وقت موٽي نٿو. مان پنهنجي ڪم ۾ تمام مشغول آهيان، ڇو ته مون کي خبر آهي ته ڪم ڪرڻ جا موقعا ٻيهر ٿا ملن ۽ خاص ڪري منهنجي معاملي ۾ جڏهن ته ڪو خطرناڪ دورو منهنجي پينٽنگ جي صلاحيت کي هميشه لاءِ ختم ڪري سگهي ٿو.“

هو پنهنجي صلاحيت جي وڌڻ ۽ پينٽنگ سان پنهنجي واقفيت متعلق لکي ٿو:

”مون کي اهي ڳالهيون معلوم ٿين ٿيون، جيڪي مان سالها سال ڳولهندو رهيو هيس ۽ منهنجي ذهن ۾ ديلاڪروئڪس جي اها چوڻي ڦرندي ٿي رهي ته هن پينٽنگ متعلق ان وقت ڄاتو هيو، جڏهن ڏندن ۾ دم هن جو ساٿ ڇڏيو.“ اتي ونسنٽ محسوس ڪيو ته هن کي اها جاءِ ڇڏڻ گهرجي. هو اتر وڃڻ گهري پيو — پراڻن دوستن سان ملڻ جي خواهش شديد ٿيڻ لڳي هئي. هن کي سينٽ ريمي مان اها شڪايت هئي ته اتي مريضن جي مذهبي توهمات کي ختم ڪرڻ بجاءِ انهن کي وڌائڻ جي ڪوشش ڪئي پئي وئي.

سيپٽمبر 1889ع واري خط ۾ هو وري وري ان جاءِ ڇڏڻ لاءِ چئي ٿو. صاف محسوس ٿئي ٿو ته هو وڌيڪ ڪم ڪرڻ لاءِ آتو آهي. اهي فعل اتان جي رهواسي مريضن، اسپتال جي عملي ۽ ان علائقي جي احوال سان ڀريل آهن. ونسنٽ اسپتال جي طريقي ڪار تي جيڪو تبصرو ڪيو آهي اهو پڻ لاڳاپيل ماڻهن جي رهبري ڪري سگهي ٿو.

سينٽ ريمي ۾ هن کي ٻه ڏورا پيا — بعد ۾ جڏهن هو آرلز ۾ دوستن سان ملڻ ويو هيو ته کيس دورو پيو ۽ هن کي گاڏي ۾ کڻائي سينٽ ريمي آندو ويو.

هن جي بيماري کي هڪ سال پورو ٿيو هيو ته کيس ڪرسمس تي ٻيهر شديد ڏورو پيو. تڪليف حد کان وڌي وئي. پریشاني ۾ هن پنهنجا رنگ کائي پاڻ مارڻ جي ڪوشش ڪئي.

هو اڃان نيڪ نه ٿيو هيو ته سندس ڀاڄائي (جيڪا اميد سان هئي) وڃر کان هڪ رات اول هن ڏي خط لکيو، ٻئي ڏينهن ان کي پٽ ڄاڻو، جنهن جا نالو ونسنٽ جي نالي پٺيان رکيو ويو — اها خبر ۽ ڀاڄائي جو خط جڏهن هن کي مليو ته هن پيءَ کي مبارڪباد ڏني:

”ان ڳالهه مون کي ڏاڍو متاثر ڪيو هو ته ’جو‘ مهرباني ڪري وڃر کان هڪ رات اول مونڏي خط لکيو — ۽ خاص ڳالهه ته هو خطري جي وقت ايتري بهادري ۽ سڪون سان لکي سگهي ٿي.“

هو ننڍڙي ونسنٽ لاءِ دعا ٿو ڪري:

”منهنجي اها تمنا آهي ته هن جي منهنجي منفرد روح کان جدا ڳالهه طبيعت هجي.“

انهن ڏينهن ۾ ونسنٽ جي فن تي هڪ مضمون ڇپيو هيو. ان متعلق هن جو ردعمل هن جي ذهانت ۽ بردباري جو مظهر هيو:

”.... جيڪڏهن ڪنهن قسم جي شهرت اسان جي حصي ۾ اچي ٿي ته اهڙي موقعي تي اسان پرسڪون رهون ۽ حاضر دماغي جو ثبوت ڏيون.“

”.... اسان جا دليل بجلي وانگر

جهنڪا ڏيندڙ آهن. اسان

جڏهن بحث ختم ڪيون ٿا ته

ائين لڳي ٿو جڻ اسان جا مغز

ڪنهن ڊسچارج اليڪٽرڪ

بيٽري جيئن ختم ٿي ويا

هجن.“

آرٽ سان هن جي دلچسپي شوق جي حدن کان وڌيل هئي. هن جو تعلق ان وقت جي سڀني امپريشنسٽ پينٽرز سان هيو، جن جون ڪيتريون تصويرون هن جي گهر جو سينگار هيون. هن ڪيترا پڪي ۽ جانور پنهنجي گهر جي باغ ۾ پاليا هيا. ڊاڪٽر متعلق ونسٽ خط ۾ ٿيو ڏي لکيو:

”اڄ ڊاڪٽر سان ٻيهر مليس، مان آڱاري تي هن جي گهر وڃي پينٽنگ ڪندس ۽ پوءِ اسان گڏجي ماني کائينداسين. بعد ۾ هو مونسان هوٽل ايندو ۽ منهنجيون تصويرون ڏسندو. هو ڏاڍو سمجهدار ٿو ڏسجي. پر هو پنهنجي ڪم کان دلبرداشته آهي، جيئن مان پنهنجي ڪم مان آهيان. مان چيو مانس ته وڏي خوشي سان ڪم بدران ڪم مٽائڻ لاءِ تيار آهيان. بهرحال مونکي يقين آهي ته اسان دوست ٿي وينداسين.“

ونسٽ جي خيال ۾ ڊاڪٽر هن جيترو ”چريو هو. جيڪڏهن وڌيڪ نه چڻجيس ته.“

ڊاڪٽر، هن جي پينٽنگ ۾ مهارت ڏسي ونسٽ کي هڪ وڏو مصور مڃيو هيو— هو هن جي فلسفيانه خيالن جو معترف هو. ڊاڪٽر چڱي طرح سمجهي چڪو هيو ته ونسٽ لاءِ مصوري صرف شوق نه هيو، بلڪ هڪ دين هيو، هڪ يقين هيو، جنهن لاءِ هن زندگي وقف ڪئي هئي.

ڊاڪٽر ڌاتو جي پليٽ تي تيزاب سان تصوير ڪشي ڪندو هيو. هن اهو طريقو ونسٽ کي سيکاريو. ونسٽ جي مشهور تصوير جنهن ۾ هو پاڻ جھليون بيٺو آهي، ڊاڪٽر ۽ هن گڏجي ٺاهي هئي.

ونسٽ به ڊاڪٽر جي تصوير ٺاهي جنهن ۾ ’انهن ڏينهن جي اداسي‘ کي سموري چڙيو اٿس.

آفرز ۾ پڻ حسب سابق هن جو وقت مصروفيت ۾ گذريو. ڊچ پينٽر هرشنگ، جيڪو انهن ڏينهن ۾ اتي هو، سان خوب ملاقاتون رهيون.

سڪون ۽ سک جو وقت جلد ئي ختم ٿي ويو، مهينو پورو ٿيل تي ٿيو جو خط پهتو— نيدرٽو ونسٽ بيمار هيو، ٿيو سخت پريشان ٿيو— هوڏانهن جتي هيو نوڪري ڪندو هيو، اتي به حالتون سٺيون نه هيون، ايندڙ وقت متعلق ڪا پڪ نه هئي. مستقبل غير يقيني هيو، انديشن جي غبار سوچ جي افق کي ميرو ڪري ڇڏيو هيو.

تنهن هوندي به هن وڏي محبت سان ونسٽ کي چيو ته هو انهن ڳالهين سبب پاڻ کي پريشان نه ڪري، ڇو ته هن جي ويجهو ونسٽ جي خبر وڌيڪ اهم هئي.

ونسٽ فوراً خط روانو ڪيو: ”.... جيڪڏهن مان سمجهان ها ته ان فڪر جي گهڙي ۾ ڪا مدد ڪري سگهان ٿو ته مان فوراً پيرس هليو اچان ها. مونکي افسوس آ ته مان پڻ اوهان وانگر بيوس آهيان.“

پر هن کي ڳڻتي ڪئي ڏنو ۽ هو فوراً پيرس وڃي پهتو. پيرس ۾ ونسٽ جي ملاقات لاءِ دوست احباب وڏي تعداد ۾ جمع ٿيا ۽ هو به مصروف ڏينهن اتي گذاري واپس آفرز ورتو. ڪجهه ڏينهن کان پوءِ نيدرٽي جي طبيعت ٺيڪ ٿي ۽ ونسٽ ان تي خوشي جو اظهار ڪيو.

ايندڙ بهار جون تصويرون ٺاهڻ جي تياري ۾ هو، آرٽز ويو جتي هن مٿان بيماري جو ستون حملو ٿيو، جيڪو ڪافي سخت هيو ۽ ان جو اثر فيبروري کان اپريل جي وچ تائين رهيو.

سينٽ ريمي ۾ چاقائي جي ڏينهن ۾ هو تصويرون ٺاهيندو رهيو، هر مند ۾ زيتون جي باغن، سرو جي وڻن کي چٽيندو رهيو. جڏهن هو ٻاهر نڪرڻ جهڙو نه هوندو هيو ته مليٽ، ڊيلاڪروئڪس ۽ رمبران جي تصويرون جي بنياد تي تصويرون ٺاهيندو هيو، جن کي هو ٽرانسليشن (ترجمو) ڪوٺيندو هو. کيس اهو انديشو هو ته ماڻهو ان عمل کي نقل ڪرڻ ڪوٺيندا ۽ تنقيد سان هن لاءِ رڪاوٽ پيدا ڪندا:

”جيڪڏهن مون کي اهو ڪم جاري رکڻو آهي ته پوءِ مان ان کي ’ترجمو ڪرڻ‘ سڏيندس.... ۽ اها ضرورت رهندي ته ڪو گائين يا رسل جهڙو فنڪار اهو ڪم ڪري ۽ ان کي سنجيدگي عطا ڪري.“

آخرڪار هن سينٽ ريمي ڇڏڻ جو پڪو فيصلو ڪيو جيڪو هن کي ’تباھ ڪري ڇڏيندو‘.

ٿيو مشهور مصور پيسارو (Pissaro) جي مدد سان نيٺ اهڙو هنڌ هٿ ڪيو جتي ونسٽ کي موڪلي سگهجي.

ڊاڪٽر گيچٽ هڪ ماهر طبيب هو، جنهن جو پينٽنگ سان به شغف هو. هو پيرس کان هڪ ڪلاڪ جي پنڌ تي آفرز سرائي ۾ رهندو هو. اهو هڪ خوبصورت ڳوٺ هو، جتي ڊاڪٽر جي نظرداري به ميسر هئي. ٿيو هن کي وٺڻ لاءِ سينٽ ريمي وڃڻ گهري پيو، پر ونسٽ ان کي ضروري نه سمجهيو:

”..... جڏهن ريل ۾ سوار ٿي ويان ته پوءِ مونکي ڪهڙو پڻ پوڙو. مان خطرناڪ ناهيان.... مان صبر ڪري سگهان ٿو ۽ هن وقت تائين مان ڪنهن کي به نقصان نه پهچايو آهي. اهو انصاف ناهي جو مونکي ڪنهن جي نگراني هيٺ موڪليو وڃي، جيئن مان ڪو خطرناڪ جانور هجان؟“

.... مونکي پورو پوروسو آهي ته پاڻ تي ضابطو رهندو. مونکي افسوس آهي جو مونکي انهن حالتن ۾ هي هنڌ ڇڏڻو ٿو پئي ۽ منهنجو افسوس منهنجي چريائپ کان وڌيڪ طاقتور آهي. ان ڪري به مان سمجهان ٿو ته گهريل ضابطو رهندو.“

پيرس ۾ هن جو انتظار آهي. ٿيو اسٽيشن تي هن کي وٺڻ وڃي ٿو. ونسٽ جي پاڇائي، جنهن اڃا تائين ڏير کي نه ڏٺو آهي، گهر ۾ انهن جي انتظار ۾ ويٺي آهي. هو ان شخص کي ڏسڻ چاهي ٿي، جنهن جو سندس مٿس جي دل ۽ دماغ تي قبضو آهي. جيڪو ٿيو جي محبت ۽ آمدني ۾ هن سان پاڳي پائيواري آهي.

ٿيو ۽ ونسٽ عمارت جي ڀرسان پهتا ته هن هٿ لوڏي اشارو ڪيو ۽ ٿيو جي گهرواري هٿ لوڏي انهن جي آڇيان ڪئي. گهر پهچي پهريون ڪم اهو ڪيو ويو ته ونسٽ کي سندس پائيتو ڏيکاريو ويو— نيدرٽي کي ڏسي هن پاڇائي کي چيو:

”منهنجي نيدرٽي پيڻ! هن کي جهارن ۾ اهڙو سوگهو نه ڪرا!“
تي ڏهاڙا انهن سان گڏ گهاري ونسٽ پنهنجي نئين منزل طرف روانو ٿيو.
ڊاڪٽر گيچٽ پاڻ هڪ نهايت دلچسپ شخصيت جو مالڪ هيو.

مان پنهنجي ڪم ۾ تمام مشغول آهيان، ڇو ته مونکي خبر آهي ته ڪم ڪرڻ جا موقعا ٻيهر نٿا ملن ۽ خاص ڪري منهنجي معاملي ۾ جڏهن ته ڪو خطرناڪ دورو منهنجي پينٽنگ جي صلاحيت کي هميشه لاءِ ختم ڪري سگهي ٿو.

ڊاڪٽر فوراً پهتو. ٿيو ڪي اطلاع ڏيڻ لاءِ ونسٽ کان ان جي ايڊريس پڇي وئي — ونسٽ ايڊريس ٻڌائڻ کان انڪار ڪيو. هو پيءُ کي پريشان ڪرڻ نه پيو چاهي.

صبح جو ڊاڪٽر جو پٽ پيرس وڃي ٿيو ڪي آرٽ گيلري مان وٺي آيو — ٻئي ڀائر هوٽل جي ڪمري ۾ ڊج زبان ۾ پاڻ ۾ ڳالهائيندا رهيا، ونسٽ هر هر پائنتي متعلق پڇيندو رهيو.

ٿيو صدمي سبب ساڻو ٿي پيو هيو — هو پيءُ سان گڏ رهيو. هڪ ڏينهن ۽ هڪ رات گذرڻ کان پوءِ ونسٽ پيءُ ڏي منهن ڪري چيو:

”منهنجي تمنا آهي ته هاڻي مان هلان.“

اٺين چئي هن اکيون ٻوڙيون ۽ ٿوري دير کان پوءِ هن جو ساه هلڻ بند ٿي ويو.

مرڻ وقت هن جي ڪيسي مان پيءُ ڏي لکيل هڪ اڻپورو خط مليو:

”..... جيستائين منهنجي مصوري جو تعلق آهي، ان لاءِ مان پنهنجي حياتي ڏاڏي تي لڳائي، منهنجو اڌ ذهن ان ڪري تباه ٿيو آهي — ان جو به خير آهي. تون..... انسانيت جي حوالي بنا ڪنهن جو پاسو وٺندي صحيح فيصلو ڪري سگهين ٿو، پر هاڻي ان مان ڪهڙو فائدو؟“

هوٽل جي ڪمري ۾ ونسٽ جي جنازي جي چوڻين هن جون ٺاهيل تصويرون رکيون ويون هيون.

اهي تصويرون ونسٽ جا دوست ايملي برنارڊ، لاول ۽ ٽانگوئي پيرس مان کڻي آيا هئا.

هن عظيم مصور کي دوست اهڙي طرح خراج تحسین پيش ڪيو —

هو مري ويو، پر پنهنجن تصويرون ۾ هو امر آهي. انهن تصويرون ۾ هن جا جذبا، هن جا تصور، هن جي جيئڻ جي شديد خواهش ۽ تخليق جا خزان اڄ به محفوظ آهن.

اڄ سڄي دنيا هن باڪمال پر بدنصيب مصور جي عزت افزائي ۾ هڪ ٻئي کان گور ڪڙڻ جي ڪوشش ۾ آهي، جنهن کي دنيا ڌڪار، نفرت، بڪ، افلاس ۽ بيماري کان سواءِ ڪجهه نه ڏنو هيو.

هن جي جدوجهد جو داستان هزارن ڪتابن جو سينگار بڻيو آهي، پر هن متعلق لکيل بهترين سارن ڪتابن مان سڀ کان وڌيڪ دلچسپ، سغڻو ۽ حقيقت کي ويجهو ڪتاب هن جي پنهنجن لکيل خطن جو مجموعو آهي.

جنهن جو نالو ٻنهي ڀائرن جي محبت ۽ ٿيو جي خدمت جي اعتراف ۾ انهن ٻن لفظن تي رکيو ويو آهي، جن سان ونسٽ پنهنجا خط شروع ڪندو هيو:

“Dear Theo” (پيارا ٿيو)

هاڻي هن جي خيالن ۾ بيچيني جو عنصر شامل ٿي ويو، جنهن ڏينهن ڏينهن شدت ورتي. ونسٽ کي ائين محسوس ٿيڻ لڳو، ڇڻ زندگي جو سلسلو ختم ٿيڻ وارو هجي:

”منهنجي زندگي کي وڏو خطرو آهي ۽ منهنجا قدم هاڻي ٽاپڙجن ٿا....“

هن جو ڪم جاري رهيو. ان وقت هن مڪئي جي فصلن سان ڀريل ٻنهيون پينٽ ڪيون هيون:

”اداس ۽ ملول آڪاش هيٺان، مڪئي ڀريون ٻنهيون ٺاهيندي،

غمگيني ۽ اڪيلائي جي شدت کي پيش ڪرڻ ۾ مونکي ڪا خاص تڪليف ڪرڻي نه پئي — اميد اٿم ته مان اهي تصويرون پيرس آڻيندس. مونکي اندازو آهي ته اهي تصويرون اهو ڪجهه ٻڌائينديون جيڪو مان لفظن ۾ بيان نٿو ڪري سگهان.“

آخرڪار ونسٽ اها تصوير ٺاهي ٿو، جنهن ۾ مڪئي جي ٻنهيون مٿان ڪارا ڪانگ ڪنهن ايندڙ مصيبت جيئن لامارا ڏيندا نظر اچن ٿا.

— ونسٽ جي آخري تصوير، ايندڙ تباهي جو اعلان اڄ به موجود آهي، جنهن ۾ ونسٽ جي ذهن ۾ ٿيندڙ تبديليون، هيٺان ۽ اڏوڳاڻا فيصلو چهر تصور سان چٽي طرح ڏسي سگهجن ٿا.

بيماري دوران وڌندڙ تڪليف ۽ دؤرن جي اذيت هن جي ذهن ۾ خوف پيدا ڪيو هو، جنهن جو اظهار هن جي خطن ۾ هڪ کان وڌيڪ دفعا ٿيل آهي. ٿي سگهي ٿو ته دنيا جي بيحسي جيڪو افسوس پيدا ڪيو هو، ان جو بدلو هن ائين ورتو هجي.

پر انهن ڳالهين کي هن جي موت جو سبب نه ٿو چئي سگهجي — ونسٽ جنهن طرح سان ڏکين ڏينهن ۾، جنهن شدت سان جيئري رهڻ جي ڪوشش ڪئي آهي، اها هن جا خط پڙهڻ کان پوءِ ڳجهي نٿي رهي — ها البت ائين چئي سگهجي ٿو ته خيالن جي يڪسوٽي جو خاتمو، حالتن جي ڪشڪش، تخليقي قوتن متعلق شڪ ۽ شڪا پيدا ٿيڻ سبب هن کي آخرڪار اهو انتهائي فيصلو ڪرڻ تي مجبور ٿيڻو پيو.

27 جولاءِ تي هن وٽن جي جهڳٽي ۾ وڃي پاڻ کي گولي هنئي.


پاڻ سنڀالي، ڪوٽ جا بٽڻ بند ڪري هو وڇڙندڙ وڪڻ سان واپس هوٽل پهتو ۽ پنهنجي ڪمري ۾ وڃي سمهي رهيو.

جڏهن ماني کائڻ لاءِ هو هيٺ نه آيو ته هوٽل جي مالڪ مٿي وڃي مالڪي ڪئي. ونسٽ جي حالت ڏسي ڊاڪٽر گيچٽ کي اطلاع ڏنو ويو.

چور و چانه جي اعلى ترين کواليتي

پيئن جي پيرل دست

معيار لاجواب، تسكين بي مثال





84 فطرت جو چترڪار
”ونسنت وان گو“
(آرٽ) ڪليم لاشاري

107 ٻار جي اوسر ۽ نفسيات
(نفسيات) جاويد قاضي

109 سگهن سڌ نه سور جي
(ڏيهي ڪهاڻي)
مدد علي سنڌي

111 سچل ان شيرين
(ڏيهي ڪهاڻي)
رحمت الله ماحولي

114 رزقا
(ڏيهي ڪهاڻي)
خالد پرويز ”مارو“

115 شاعري

46 عالمي انقلابي پورهيت
تحريرڪ جو بحران عارضي
آهي

(عالمي صورتحال جو تجزيو)
رسول بخش پليجو

79 هيروشيما

(پرڏيهي ادب)
سنڌيڪار: عبدالقادر جوڻيجو

97 ڏاهرسين بابت حقيقت
(تاريخ) ڪيول ملڪاڻي

102 سچل جي ڪلام تي
تحقيق جا ڪجهه پهلو
(تحقيق) مرليڌر جيتلي

105 فٽنيس ڪلب

(رانديون) استاد

9 تڪا منابول

(ايڊيٽوريل)

10 سنيها سڪ وارن جا

(خط)

12 پروڙ جي پرڪ

(سچن جارايا)

51 اسڪائي ليڪس
ايڪسپيڊيشن

(سنڌو جي سفر جي ڪهاڻي)
اشفاق انصاري

39 ههڙا هاجا ٿين!!!

(سنڌي ادبي بورڊ ۾ ڪيل گهوپين
بابت اهم رپورٽ)
راول



پڙوڻ

نرمل شاعر ۽ بيباڪ صحافي
شمشير الحيدري
سان ٽالھه ٻولھه

ھڙاھاڃاڻين!

(سنڌي ادبي بورڊ ۾ شيل بدعنوانين
۽ اڻڀرياڻين جي فيچر رپورٽ)

فطرت جو چتر ڪار
ونسنت وان ٽو
(ڪليم لاشاري جو اهم مضمون)

السنڌي آواز: علڻ فقير
(ممتاز مرزا جي خصوصي تحرير)

سائگريه

نمبر

سنڌ ۾ ڏوهن جا سبب، اثر ۽ نتيجا

(سنڌ ۾ ڏوهن بابت خاصي ڇانڊيو جي اهم رپورٽ)

